

اہل علم کے درجات

﴿يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ﴾ [المجادلة: ۱۱]

”اللہ ایمان والوں اور اہل علم کے درجات بلند کرتا ہے۔“

ترقی اور مقامات بلند کا حصول ہر شخص کی تمنا ہوتی ہے اور ہر شخص نے ترقی کا الگ تصور ذہن میں بٹھایا ہوتا ہے۔ اسی طرح ہر شخص ترقی کے لیے مختلف ذرائع اختیار کرتا ہے۔ آیت ہذا میں اللہ تعالیٰ نے ان باتوں کی وضاحت فرمادی ہے کہ ترقی کیا ہے؟ کس طرح ممکن ہے۔

- ۱۔ ایمان: یعنی اللہ کی وحدانیت، قیامت، ملائکہ، کتب، رسولوں اور محمد ﷺ پر ایمان۔
- ۲۔ علم: علم سے مراد دین کا علم ہے کیونکہ یہی علم ایسا ہے جس کے حصول کی ترغیب قرآن و حدیث میں دی گئی ہے اور یہ علم انسان محض اللہ کی خاطر حاصل کرتا ہے۔ اس کا مقصود و منشا یہ ہوتا ہے کہ اس کا اللہ اس سے کیسے راضی ہو سکتا ہے۔ تو جب علم کے حصول میں ایسا ہی جذبہ کار فرما ہوگا تو اللہ بھی اپنے قول کو پورا کرتے ہوئے ایسے شخص کو عزت کے بلند مقام پر فائز کرتا ہے۔

کام چھوٹا گناہ بڑا

۴۲۔ قبروں کو پختہ کرنا:

حضرت جابر رضی اللہ عنہ سے روایت ہے رسول اکرم صلی اللہ علیہ وسلم نے فرمایا:

((نہی رسول اللہ أن یجصص القبر وأن یقعد علیہ وأن ینی علیہ .))

(صحیح مسلم، رقم الحدیث: ۹۷۰)

”رسول اللہ صلی اللہ علیہ وسلم نے منع فرمایا ہے کہ قبر کو پختہ بنایا جائے اور اس پر بیٹھا جائے اور اس پر عمارت تعمیر کی جائے۔“

۴۳۔ تین دن سے زیادہ سوگ منانا:

حضرت زینب اور ام حبیبہ رضی اللہ عنہما سے روایت ہے کہ میں نے رسول اکرم صلی اللہ علیہ وسلم کو فرماتے ہوئے سنا:

((لا یحل لامرأة تؤمن بالله والیوم الآخر أن تحد علی میت فوق ثلاث إلا علی

زوج أربعة أشهر وعشرا .)) (صحیح بخاری، رقم الحدیث: ۵۳۳۴، صحیح مسلم، رقم

الحدیث: ۱۴۸۶)

”کسی ایسی عورت کے لیے یہ حلال نہیں جو اللہ اور یوم آخرت پر ایمان رکھتی ہو کہ وہ کسی میت پر تین دن سے زیادہ

سوگ منائے مگر اپنے شوہر پر وہ چار مہینے دس دن تک سوگ منائے گی۔“

۴۴۔ نمازی کے سامنے سے گزرنا:

حضرت ابو جہیم رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا:

((لو یعلم المار بین یدی المصلی ماذا علیہ لکان أن یقف أربعین خیرا له من أن

یمر بین یدیہ .)) (صحیح بخاری: رقم الحدیث: ۵۱۰۔ صحیح مسلم، رقم الحدیث:

۵۰۷)

”نمازی کے سامنے سے گزرنے والے کو اگر یہ معلوم ہو جائے کہ اس پر کتنا گناہ ہے تو اس کے لیے چالیس

(سال) تک ٹھہرے رہنا اس کے آگے سے گزرنے بہتر ہو۔“

۴۵۔ اللہ تعالیٰ کے ولیوں سے دشمنی رکھنے والا:

حضرت ابو ہریرہ رضی اللہ عنہ رسول اکرم صلی اللہ علیہ وسلم نے فرمایا:

((إن الله قال: من عادی لی ولیا فقد آذنته بالحرب .))

(صحیح بخاری، رقم الحدیث: ۶۵۰۲)

”اللہ تعالیٰ فرماتا ہے کہ جس نے میرے کسی ولی سے دشمنی کی تو اس کے ساتھ میرا اعلان جنگ ہے۔“

(عبدالرحیم بلتستانی)

بِسْمِ اللَّهِ الرَّحْمَنِ الرَّحِيمِ

وَلَا تَجْعَلُوا لِلْأَعْيُنِ عَدُوًّا قَلِيلًا

سرپرست
مولانا ابوبکر صدیق السلفی

بانی
مولانا محمد عطاء اللہ حنیف

12 جمادی الثانی 1433ھ جمعۃ المبارک 04 تا 10 مئی 2012ء

مسک اعلمیہ شیخ کا داعی و ترجمان

الاعنصل

یکے از مطبوعات دارالدعوة السلفية

شماره 18 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلعوی
- حافظ حماد شاہر

مدیر مسئول

- حافظ احمد شاہر

مینجر

- محمد سلیم چنیوٹی

0333-4611619

کمپوزنگ

- رضاء اللہ شاہد

0344-4656461

جواہر پارے

اہل علم کے درجات

کلمہ طیبہ

کام چھوٹا گناہ بڑا

اداریہ

مفاداتی چلن

درس قرآن

تفسیر سورہ یس..... (۲۱)

درس حدیث

توفیق الباری

آثار حنیف بھوجیانی

جرعات..... (۱۱)

حقانیت اسلام

سابقہ یہودی عالم کے دو سچے خواب

سیرت وسوانح

آؤ! ڈاکٹر حافظ عبدالرشید ظہر

سیرت نبوی

رسول اکرم ﷺ کا حسن اخلاق اور ہمارا رویہ

تذکرہ علمائے اہل حدیث

مفسر قرآن علامہ اہلبی بخش شجاع آبادی

فہرست کتب

فہرست کتب

شعر وادب

مدارس سے اُٹھے

2 (حافظ احمد شاہر)

4 (مولانا ارشاد الحق اثری)

7 (حافظ محمد اشرف سعید)

9 (مولانا محمد عطاء اللہ حنیف بھوجیانی)

11 (اشیخ عبدالرحمن ضیاء)

17 (حافظ سعید عبدالرشید ظہر)

23 (عبدالرحیم بلستانی)

27 (عبدالرحیم انگری ڈیروی)

30

33 (قاری محمد حسن سلفی)

خط کتابت کے لیے : ہفت روزہ الاعتصام، 31 شیش محل روڈ، لاہور

کرنٹ اکاؤنٹ نمبر : ABL 2466-4 بلال گنج براج لاہور

فون نمبر : 042-3735 4406

فیکس نمبر : 042-37229802

رجسٹرڈ نمبر : CPL : 12

فی پرچہ : 12/- روپے
سالانہ : 500/- روپے
بیرونی ممالک سے : 200/- ریال
60/- ڈالر امریکی

E-Mail: al.aitisam@gmail.com

پرنٹر: پرنٹ یارڈ پرنٹرز، لاہور۔ ناشر: حافظ احمد شاہر، مقام اشاعت: 31 شیش محل روڈ لاہور 54000

مفاداتی چلن

عالمی استعمار کا دنیا میں یہ فارمولہ معروف تھا کہ ”لڑاؤ اور حکومت کرو“ وطن عزیز کی مفاداتی چلن (جس کا رخ غلامی کے نشیب کی طرف ہے) نے ہمارے ہاں کی سیاست یا اس کے فارمولے میں یہ ترمیم کر دی ہے کہ، محکوم و مقروض ممالک کو معاشی مسائل میں الجھاؤ حکومت کرو، حکم رانوں کو ”بہلاؤ اور حکومت کرو“ اس کی مثالیں تو قیام پاکستان کے بعد سے تاریخ میں محفوظ ہیں لیکن گزشتہ صدی کے دوسرے نصف کے بعد تو مثالوں کی بہتات ہونے لگی جن کو واضح اور بہت نمایاں طور پر دیکھا جاسکتا ہے۔ مرحوم صدر محمد ایوب خاں نے جب وطن عزیز کو صنعت کے راستے پر گامزن کر کے وطن عزیز کی معیشت کو طاغوت کے چنگل سے نکالنے کی جدوجہد شروع کر دی تو عالمی طاغوت یہ برداشت نہ کر سکا اور ترقی کرتے پاکستان کی صنعت کا پہیہ جام کرنے اور ترقی کرتے پاکستان کو دوہونے کی دسیسہ کاریاں اس نے شروع کر دیں، جس کے لیے ظاہر بات ہے کہ کفری نے اس کے کام آنا تھا۔ اب اگر کوئی یہ سمجھے کہ ۶۵ء کی جنگ بھی انہی دسیسہ کاریوں کا حصہ تھی تو اس کے دعوے یا خدشے کو جھٹلانا مشکل ہو سکتا ہے۔ پاکستان کے عوام مسلمان اور عسا کر پاکستان بنو بیٹھ تھے تعالیٰ اس جنگ میں جب اپنے جذبہ جہاد سے کامیاب بایں معنی نکل آئے کہ اس جنگ سے نہ حکومت عدم استحکام کا شکار ہوئی اور نہ ہی عوام ہراساں اور پریشان ہوئے بلکہ ان کے خوابیدہ جذبول نے نئی امنگوں اور ترنگوں سے استحکام پاکستان میں دلچسپی لینا شروع کر دی اور پاکستانی عوام نے دل جمعی سے نئے پاکستان کی تعمیر شروع کر دی تو پھر اس نے ترقی کے نام پر وطن عزیز کو قرض در قرض کے ایسے جھمیلوں میں الجھا دیا کہ اب تک قرض کی لت نہ چھوٹ رہی ہے اور نہ ہی وہ اس کی دلدل سے نکل سکا ہے اس کے بعد اس نے مرحوم صدر ایوب خاں کو ڈیڈی کہنے والے بھٹو مرحوم کو ایوب خاں سے بھڑا اور الجھا دیا اور اس کے بعد طاغوت نے ۶۵ء کی جنگ میں طاغوت کی ناکامی کا بدلہ منہ مہرے لاکریوں لیا کہ وطن عزیز کو دوخت کر دیا۔

اقتدار میں آنے کے بعد بھٹو مرحوم کو تلافی مافات کا احساس ہوا، ان کے دل میں جب حب وطن نے انگڑائی لی اور وطن سے وفا کی چنگاری بھڑکی تو انہوں نے ایٹمی پاکستان کی ابتدا کر دی۔ تو بھٹو مرحوم نے دشمن کی ہر کاوٹ سے بے نیاز اور اس کی ہر دھمکی کو پس پشت ڈال کر وطن عزیز کو ایٹمی پٹری پر چڑھا دیا تو امریکہ نے اس کو بھی معاف نہ کیا۔ مسلم امہ کے لیے حسن اتفاق ہی کہنا چاہیے کہ روس جب برادر پرڈوسی اسلامی ملک افغانستان پر حملہ آور ہوا تو جنرل ضیاء الحق نے کمزور افغان مسلمانوں کی مدد اور تعاون کی نیت سے افغانی مسلمانوں کی دامے درمے اور سخنے مدد شروع کی۔ دنیائے کفر کی استہزائی نظریں اور دنیائے کفر کے پاکستانی ذلہ خوار اس کو دیوانے کی بڑیا مولے اور شہباز کی لڑائی قرار دیتے رہے لیکن جب طاغوت نے مسلمانوں کو بڑھتے اور واحد حریف کو پٹتے دیکھا تو پھر وہ اس جنگ میں خود بخود اس طرح داخل ہوا کہ پھر وہ دخیل ہی ہوتا چلا گیا اور ہم بھولے بادشاہ اس کے مفاداتی تعاون کو رد نہ کر سکے اور نتیجہ یہ ہوا کہ جنگ کے ثمرات جب حاصل کرنے کا وقت آیا تو پھر اس نے سیاستدانوں کو جمہوریت کی دیوی سے لہجا کر مسحور کر دیا اور جنگ کے ثمرات کفر اچک بھی لے گیا اور جنگ افغانستان کے سارے کرداروں اور رازداروں کو اپنے سفیر کا چڑھا اور چڑھا کر یک لخت ڈھیر بھی کر دیا اور وطن عزیز میں سیاستدانوں اور عسا کر کو باہم الجھانے کی کوشش بلکہ سازش کی جس کو دل دردمند رکھنے والے داناؤں نے مشاورت سے ناکام بنادیا۔ پھر اس نے سیاستدانوں کو مفاداتی اقتدار کے فیڈر سے بہلانا بلکہ باری باری بہلانا شروع کر دیا اور اس کو جب اپنا ایک مطلوب و مقصود مل گیا اور دوسرے کو اس نے اپنے سانچے میں فٹ کرنے کے لیے چیل کی بھٹیوں میں گچھا کر تیار کرنا شروع کر دیا۔ سیاستدان تو حاکم کے چھوٹے چھوٹے ارشادات کی تعمیل سے بہلتے رہے۔ اس چنیدہ (مشرف) شخصیت کو بھی اس نے تو شاید بہلانا ہی چاہا ہوگا لیکن اس سگ بہست سید نے خود سپردگی کی ایسی وضع اختیار کی کہ یہ شاہ سے زیادہ شاہ کا وفادار ثابت ہو۔ جس کے نتیجے میں دوست

نماذمن نے مسلم امہ کی تعبیروں کو اس طرح ریزہ ریزہ کر دیا کہ اب بات ”لحموں کی خطاصدیوں کی سزا“ تک پہنچ چکی ہے۔

ویسے تو شکست روس کے بعد عالمی سیاست کا منظر نامہ یوں تبدیل ہو کر رہ گیا تھا کہ برسوں سے جاری سرد جنگ کا ایک حریف ہار چکا تھا اور جیتنے والے کے مقابل کوئی حریف نہ رہا تھا۔ ۱۲ اکتوبر کے خلائی انقلاب کے بعد طوطا چشتم اور احسان ناشناس فتح مند فریق نے جس قوم کے توسط سے فتح پائی تھی اس کو ہی اس نے نشانے پر کر رکھا۔ کیوں کہ اس نے دیکھا کہ جنگ افغانستان میں روسی تو صرف وسعت مملکت اور کمزوروں پر تسلط کے لیے صرف تنخواہوں کی خاطر جنگ لڑ رہے تھے۔ روسیکمال کے جنگجو ہوں گے، مضبوط اور بہادر بھی ہوں گے لیکن تھے وہ صرف لڑاکے سورما، جب کہ ان کے مقابل جذبہ جہاد سے سرشار اور جنت کی طلب گار وہ قوم تھی جس کا شعار ہی یہ تھا کہ رب کی دھرتی پر رب کا نظام ہونا چاہیے۔ اس جنگ سے روس پر فتح کے ساتھ صلیبی استبداد کو وہ نکتہ بھی سمجھ آ گیا کہ جب تک مسلمانوں کے دل میں جذبہ جہاد ہے اس کو زیر کرنا ممکن نہیں یہاں بھی وہی صلیبی ذہنیت بیدار ہوئی جس کا ادراک اس کو ۱۸۵۷ء کے بعد ہو گیا تھا کہ کسی بھی طرح مسلمانوں میں شوق جہاد معدوم کر دیا جائے جس کے لیے اس نے جعلی نبوت کی نیواٹھائی۔ ہندوستان کے ہستے بستے مسلمانوں میں فرقہ واریت کا زہر بویا، خاکساروں پر ظلم و ستم ڈھا کر اپنی قوت و استبداد کا دبدبہ بٹھایا لیکن اللہ تعالیٰ کی حکمتوں کے قربان جابیئے کہ روسی استبداد کی جارحیت کی کوکھ سے جہاد کی جلتی بجھتی چنگاری سلگنے لگی۔ ۱۲ اکتوبر کے نتیجے میں آنے والی حکومت بلکہ اس کے حکمران نے آتے ہی نہ صرف علماء دین، طلبائے دین اور مدارس دینیہ کو اپنا ہدف بنالیا۔ اس نے تعمیر مساجد کے لیے ایسی حدود و شرائط کا اجراء بھی کر دیا شاید اس کے دل میں یہ خیال ہوگا کہ اس سے مسلمانوں کا یہ جذبہ اگر ختم نہ ہوا تو کم از کم ماند ضرور پڑ جائے گا۔ لیکن اس عرصے میں واللہ متم نودہ ولو کرہ الکفر فون کے ایسے ایسے ایمان افروز مناظر دیکھنے میں آئے جسے صرف اللہ تعالیٰ کی قدرت مطلقہ ہی کہا جاسکتا ہے۔

اسی دوران اسامہ نامی ہیولی کے نام پر افغانستان میں راکٹ بھی داغے گئے کچھ عرصہ بعد جب اللہ تعالیٰ کے تگوبنی امر سے ۹/۱۱ کا واقعہ ظہور پذیر ہو گیا تو اس کے بعد مسلمانوں کے دوست نماذمن یعنی امریکہ کا بغض مسلم عیاں ہو کر سامنے آ گیا پھر افغانستان میں خون مسلم کی ایسی ارزانی ہوئی جو رخصت بکل جیسی خونی اصطلاحوں کی ایجاد کا سبب بن گئی۔ اس کے بعد جب بے نظیر پاکستان آئیں تو ان کو خوف میں مبتلا کرنے کے لیے ان پر حملہ کر دیا اس میں ناکامی کے بعد طاغوت نے جب محسوس کیا کہ ان کے دل میں پاکستان سے وفا اور عوام کی محبت جنم لینے لگی ہے تو ان کو بھی زندہ نہ چھوڑا۔ حقیقی جمہوریت یا اعتدال پسند دور حکومت میں تقریباً ہر سیاسی اور مذہبی قیادت کو خلائی حکمران نے مفادات اور عہدوں سے بہلائے رکھا حتیٰ کہ جب جامعہ حفصہ پر شب خون مارنے کی تیاری کی جارہی تھی اس وقت قوم کی معصوم بچیوں کو خالوں کے رحم و کرم پر چھوڑ کر اے۔ پی۔ سی کے نام پر اجتماع میں اس وقت کے تمام سیاسی و مذہبی لیڈر بی جمہوریت کے حصول میں انگلیڈ چلے گئے تھے۔ ۹/۱۱ کے بعد وہ کون سا ظلم ہے جو امریکہ نے مسلمانوں پر عموماً اور پاکستان پر خصوصاً روا نہیں رکھا۔ لیکن کسی لیڈر نے اگر اسلام کے لیے نہیں تو پاکستان کے لیے یا پاکستانی عوام کی خاطر کوئی مفاد ٹھکرایا؟ کوئی عطا واپس کی بلکہ مشرف کی ایمان دشمن اور عوام دشمن پالیسیوں کے باوجود اس کی باعزت یعنی گارڈ آف آنرز کے ساتھ واپسی! اور اب سانپ گزر جانے کے بعد تمام سیاسی لیڈر لکیر پیٹ رہے ہیں۔ لیکن عالمی طاغوت کی پالیسی کہیے یا اس کی شیطانی ذہانت کہ وہ جاتے جاتے اپنے لیے کلمہ ہائے خیر کی فضا اس طرح چھوڑ گیا کہ بعض لوگ اس کو اس حد تک بہتر کہنے اور سمجھنے لگ گئے ہیں کہ رحم اللہ النباش الاول کا تاریخی مقولہ دوبارہ زندہ ہو رہا ہے۔ میدان سیاست کے خالص پاکستانی سیاستدان بلی کو آتے دیکھنے والے کبوتر کی طرح بجم دھاکوں، خود کش حملوں مہنگائی اور بدامنی دیکھنے کے باوجود آنکھیں بند کیے اپنی باری کا انتظار کر رہے ہیں اور وطن عزیز میں پیش آنے والے ہر اہم موقع پر ان کو بیرون وطن ضروری کام یاد آ جاتے ہیں۔

کراچی میں نیوی پر حملہ مختلف اہم عسکری اور سیکیورٹی مقامات پر حملے مختلف شمالی علاقوں میں ڈرون اور خود کش حملے اور آخر میں ایبٹ آباد میں اسامہ پر حملہ، سلاہلہ چیک پوسٹ پر شب خون وغیرہ سے عوام الجھتے رہے لیکن وہ سیاستدانوں حکمرانوں کو بہلاتا رہا ایسے موقع پر کسی سیاستدان نے ملی و دینی غیرت کا ثبوت دیا؟ کیا سب اپنے اپنے مفادات سے بہل ہی نہیں رہے؟

تفسیر سورہ تیس

مولانا ارشاد الحق اثری رحمہ اللہ

﴿وَمَا لِيَ لَا أَعْبُدَ الَّذِي فَطَرَنِي وَإِلَيْهِ تُرْجَعُونَ ۝
أَتَّخِذُ مِنْ دُونِهِ إِلَهَةً إِنْ يُرِدْنِ الرَّحْمَنُ بِضُرٍّ لَا تُغْنِ
عَنِّي شَفَاعَتُهُمْ شَيْئًا وَلَا يَقْذِرُونِ ۝ إِنِّي إِذَا لَفِئْتُ ضَلِيلٍ
مُبِينٍ ۝ إِنِّي أَمِنْتُ بِرَبِّكُمْ فَاسْمِعُونِ ۝﴾

[تیس: ۲۰-۲۵]

”اور مجھے کیا ہے کہ میں اس کی عبادت نہ کروں جس نے
مجھے پیدا کیا اور اس کی طرف تم لوٹائے جاؤ گے۔ کیا میں اس
کے سوا ایسے معبود بنا لوں کہ اگر رحمان میرے بارے میں
کسی نقصان کا ارادہ کرے تو اس کی سفارش میرے کسی کام
نہ آئے گی اور نہ وہ مجھے بچائیں گے۔ یقیناً میں تو اس وقت
ضرور کھلی گمراہی میں ہوں گا۔ بے شک میں تمہارے رب پر
ایمان لایا ہوں، سو مجھ سے سنو۔“

اس مردِ مومن کی دعوت اور رسولوں کی ہمنوائی کا سن کر کفار کو تعجب
ہوا کہ یہ ان کا ہمنوا کہاں سے نکل آیا ہے۔ امام قتادہ رحمہ اللہ فرماتے
ہیں کہ انھوں نے پوچھا: کیا تم ان رسولوں کے دین پر ہو؟ تو ان کے
جواب میں مردِ مومن نے فرمایا: میں اس کی بندگی کیوں نہ کروں جس
نے مجھے پیدا کیا ہے، عدم سے وجود بخشا ہے، یعنی جب پروردگار وہی
ہے کوئی دوسرا نہیں تو عقل و فکر کا بھی یہی تقاضا ہے کہ اسی کی عبادت
کی جائے۔ اللہ کے علاوہ باقی سب مفطور و مخلوق ہیں۔ مخلوق کو چاہیے
کہ وہ اپنے خالق کی پرستار بنے، نہ کہ مخلوق مخلوق کی عبادت گزار بن
جائے۔ اس میں اشارہ ہے کہ جو خالق ہے وہی مستحق عبادت ہے۔
قرآن مجید کی ابتدا میں مومن، کافر اور منافق کے عقیدہ و طرزِ عمل کی
وضاحت کے بعد جو پہلی دعوت ہے وہ اسی حوالے سے ہے:

﴿اتَّبِعُوا مَنْ لَا يَسْئَلُكُمْ أَجْرًا﴾ یہ ان رسولوں کی پیروی
کے حق میں اور ان کی صداقت میں دو دلیلیں ہیں:

۱: ایک ان کی سیرت و کردار کہ اس دعوت میں ان رسولوں کا کوئی
ذاتی مفاد نہیں۔ وہ تم سے کسی اجر کا اور کسی سیادت و ریاست کا
مطالبہ نہیں کرتے بلکہ وہ محض اپنی ذمہ داری نبھانے کے لیے یہ
ڈیوٹی سرانجام دے رہے ہیں، اور اس راہ میں تمام دکھ درد خندہ
پیشانی سے برداشت کرتے ہیں۔ یہاں بھی ان کی جس
خصوصیت کا ذکر ہے یہ وہی ہے جو جا بجا قرآن مجید میں انبیائے
کرام کے حوالے سے بیان ہوئی کہ ﴿لَا أَسْأَلُكُمْ عَلَيْهِ
أَجْرًا﴾ ”میں اس دعوت پر تم سے کوئی معاوضہ طلب نہیں کرتا۔“
”مردِ حق“ کا یہی وصف ذکر کرنا اس بات کی دلیل ہے کہ وہ
تینوں رسول تھے۔ یوں نہیں کہ تیسرے کا بطور رسول ذکر تعلیماً
ہوا ہے۔

۲: ﴿وَهُمْ مَهْتَدُونَ﴾ دوسری دلیل یہ کہ وہ ہدایت پر ہیں۔ انھی
کی راہِ راہِ حق ہے اور ان کی دعوت دلیل و برہان پر مبنی ہے، لہذا
جب ان کا اخلاق و کردار درست ہے اور ان کی دعوت میں کوئی
خود غرضی اور لالچ بھی نہیں اور وہ راہِ ہدایت پر ہیں تو ایسے بے
لوٹ بزرگوں کی اتباع کرنی چاہیے۔

یہ دونوں دلیلیں اس بات کی مُشعر ہیں کہ وہ مردِ حق ان رسولوں
کے احوال سے اور ان کی دعوت سے پوری طرح آگاہ تھا مگر اپنے
ایمان کے اظہار سے پہلے اس نے اپنی قوم کو نصیحت کی اور رسولوں کی
اتباع کا مشورہ دیا کیونکہ وہ دوڑتا ہوا نصیحت کے لیے آیا تھا اور
رسولوں کی مخالفت کی بجائے ان کی اتباع اس کا اصل مقصود تھا۔

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ﴾ [البقرة: ۲۱]
 ”اے لوگو! اپنے رب کی عبادت کرو جس نے تمہیں پیدا کیا اور ان لوگوں کو بھی جو تم سے پہلے تھے، تاکہ تم بچ جاؤ۔“

یہی مضمون قرآن مجید میں کئی بار آیا ہے کہ عبادت اس کی جس نے پیدا کیا ہے۔ اللہ سبحانہ و تعالیٰ کے علاوہ جن کی عبادت کی جاتی ہے ان کے بارے میں یہ وضاحت بار بار بیان ہوئی ہے کہ انھوں نے کوئی چیز پیدا نہیں کی، چنانچہ ایک جگہ ارشاد فرمایا:

﴿وَاتَّخَذُوا مِنْ دُونِهِ آلِهَةً لَا يَخْلُقُونَ شَيْئاً وَهُمْ يُخْلَقُونَ وَلَا يَمْلِكُونَ لِنَفْسِهِمْ ضَرّاً وَلَا نَفْعاً وَلَا يَمْلِكُونَ مَوْتاً وَلَا حَيَاةً وَلَا نُشُوراً﴾ [الفرقان: ۳]

”اور انھوں نے اس کے سوا اور معبود بنا لیے جو کوئی چیز پیدا نہیں کرتے اور وہ خود پیدا کیے جاتے ہیں، اور اپنے لیے نہ کسی نقصان کے مالک ہیں اور نہ نفع کے اور نہ کسی موت کے مالک ہیں اور نہ زندگی کے اور نہ اٹھائے جانے کے۔“

ایک اور مقام پر فرمایا:

﴿أَمْ جَعَلُوا لِلَّهِ شُرَكَاءَ خَلَقُوا كَخَلْقِهِ فَتَشَابَهَ الْخَلْقُ عَلَيْهِمْ قُلِ اللَّهُ خَالِقُ كُلِّ شَيْءٍ وَهُوَ الْوَاحِدُ الْقَهَّارُ﴾

[الرعد: ۱۶]

”یا انھوں نے اللہ کے لیے کچھ شریک بنا لیے ہیں جنھوں نے اس کے پیدا کرنے کی طرح پیدا کیا ہے تو پیدائش ان پر گدڑ ہوگئی ہے؟ کہہ دیجیے اللہ ہر چیز کو پیدا کرنے والا ہے اور وہی ایک ہے، نہایت زبردست ہے۔“

اسی طرح اللہ تعالیٰ زمین و آسمان اور زمین میں حیوانات کو پیدا کرنے، بارش اور اس کے ذریعے طرح طرح کی کھیتیوں کو اگانے کا ذکر کر کے فرمایا ہے:

﴿هَذَا خَلْقُ اللَّهِ فَأَرُونِي مَاذَا خَلَقَ الَّذِينَ مِنْ دُونِهِ بَلِ

الظَّالِمُونَ فِي ضَلَلٍ مُبِينٍ﴾ [لقمان: ۱۱]

”یہ ہے اللہ کی مخلوق، تو تم مجھے دکھاؤ کہ ان لوگوں نے، جو اس کے سوا ہیں، کیا پیدا کیا ہے؟ بلکہ ظالم لوگ کھلی گمراہی میں ہیں۔“

تقریباً یہی بات سورہ فاطر کی آیت نمبر (۳) میں کہی گئی ہے۔ اس کی وضاحت میں جو ہم لکھ آئے ہیں، اس پر بھی ایک نظر ڈال لیجیے۔^۱

یہاں بھی اس مردِ مومن کا یہی کہنا ہے کہ میں اس کی عبادت نہ کروں جس نے مجھے پیدا کیا! امام رازی رحمہ اللہ فرماتے ہیں کہ اس نے یہ نہیں کہا کہ تمہیں کیا ہو گیا ہے کہ تم اس کی عبادت نہیں کرتے جس نے تمہیں پیدا کیا ہے، اس لیے کہ یوں کہنے کا نتیجہ اول وہلہ میں یہ ہے کہ انھیں گمراہ اور خطا کار قرار دیا جائے، پھر انھیں کہا جائے کہ تم اللہ کی عبادت کیوں نہیں کرتے جس نے تمہیں پیدا کیا ہے۔ ظاہر ہے کہ اپنی گمراہی کا سن کر مخاطبین اشتعال میں آ جاتے ہیں اور مخالفت پر اتر آتے ہیں اور کوئی بات سننے کے لیے آمادہ نہیں ہوتے۔ اس لیے اس مردِ مومن نے حکیمانہ اسلوب اختیار کیا کہ اس نے نصیحت کے طور پر اپنے آپ کو مخاطب بنایا مگر مقصود قوم کو نصیحت کرنا اور ایک حقیقت کی طرف توجہ دلانا ہے۔ لیکن اس قول کو اگر قوم کے سوال کا جواب قرار دیا جائے جیسا کہ امام قتادہ رحمہ اللہ نے فرمایا ہے تو پھر اس توجیہ کی ضرورت نہیں رہتی۔

﴿وَالِيهِ تَرْجِعُونَ﴾ یہاں ”إليه أرجع“ (اسی کی طرف مجھے لوٹنا ہے) نہیں کہا بلکہ فرمایا: ﴿إليه تَرْجِعُونَ﴾ ”کہ اس کی طرف تم لوٹائے جاؤ گے۔“ اس لیے کہ یہ بطور تنبیہ و تہدید کے فرمایا ہے کہ جس نے تمہیں پیدا کیا ہے اس نے پیدا کر کے آزاد نہیں چھوڑا، اس نے سب کو اپنی بندگی کے لیے پیدا کیا ہے۔ رب کی بندگی آج تمہیں ناگوار گزر رہی ہے۔ ایک دن آنے والا ہے کہ اسی کے حضور تمہیں حاضر ہونا ہے۔ اس روز یہ حقیقت منکشف ہو جائے گی کہ

۱ تفصیل کے لیے دیکھیے الاعتراف: جلد ۶۳- شماره: ۱۷- قسط نمبر: ۱۰- مجریہ: ۲۹ اپریل تا ۵ مئی ۲۰۱۱ء

۲: وہ عبادت اس لیے کرتا ہے کہ اللہ کے اس پر بے شمار انعامات ہیں۔
 ۳: وہ عبادت اللہ کے عذاب سے خوف اور ڈر سے کرتا ہے۔
 اس مردِ مومن نے پہلی قسم کے عبادت گزاروں میں ہونے کا تاثر دیا کہ میں اللہ کی اس لیے عبادت کرتا ہوں کہ اس نے مجھے پیدا کیا، عدم سے وجود بخشا ہے، وہ میرا مالک ہے، اس لیے اس نے کہا:
 ﴿وَمَا لِيَ لَا أَعْبُدُ الَّذِي فَطَرَنِي﴾

مگر ان کے بارے ﴿وَالِيهِ تَرْجِعُونَ﴾ کہہ کر انھیں خوف دلایا کہ تم بھی اس سے ڈرتے ہوئے اور اس کی رحمت پر اُمید کے سہارے اس کی عبادت کرو، اس کی تم عبادت کیوں نہیں کرتے۔



اللہ کے علاوہ جن کی تم عبادت کرتے ہو ان کی پوزیشن کیا ہے اور تمہیں تمہارے شرک و کفر کا نتیجہ بھی مل جائے گا۔
 امام رازی رحمہ اللہ نے یہاں بھی حسب طبع عجیب بات فرمائی ہے کہ ﴿الْيَه تَرْجِعُونَ﴾ میں خوف کے ساتھ ساتھ رجا اور امید کا پہلو بھی ہے۔ کیونکہ جس کے ہاں پہنچنا ہے اس سے خوف بھی ہے اور اس سے امید بھی وابستہ ہے۔ اس کا لطیف پہلو یہ ہے کہ عبادت گزار کی تین نوعیتیں ہیں:

۱: وہ اللہ کی اس لیے عبادت کرتا ہے کہ وہ معبود ہے یا مالک ہے۔ اسے اس سے کوئی سروکار نہیں کہ عبادت کے نتیجے میں اسے کچھ ملتا ہے یا نہیں ملتا۔ جیسے غلام ہے، اس پر اپنے مالک کی خدمت واجب ہے، خواہ اُسے کچھ ملے یا نہ ملے۔

ادارہ تبلیغ اسلام جام پور کی طرف سے اہم اعلان

دس کتابیں مفت منگوائیں

ادارہ تبلیغ اسلام جام پور کی طرف سے درج ذیل دس کتابیں مفت زیر تقسیم ہیں:

۲: توبہ، معنی، حقیقت، فضیلت و شرائط
 ۴: سلام اور مصافحہ کے فضائل و مسائل
 ۶: فرض نماز کے بعد دعا
 ۸: بدعت کی حقیقت
 ۱۰: مسائل و فضائل رمضان المبارک

۱: طلاق، قرآن و حدیث کی روشنی میں
 ۳: پیارے رسول ﷺ کی پیاری نماز
 ۵: تعویذ گنڈا کی شرعی حیثیت
 ۷: میں اہل حدیث کیوں ہوا؟
 ۹: مسائل زکوٰۃ

خواہش مند حضرات مبلغ چالیس روپے کے ڈاک ٹکٹ برائے ڈاک خرچ بھیج کر مفت طلب فرمائیں۔
 ادارہ ہذا کی طرف سے اہل حدیث کے امتیازی مسائل پر مشتمل سات اشتہارات کا گولڈن، فورکمر، رنگین اور مدلل سیٹ صرف بیس روپے کے ڈاک ٹکٹ بھیج کر منگوائیں اور فریم کروا کر مساجد و مراکز میں آویزاں کریں۔

نوٹ: فریم کروا کر آویزاں کرنے کا تحریری وعدہ آنا ضروری ہے۔ لٹریچر کی تقسیم چند روزہ شعبان تک جاری رہے گی۔ ان شاء اللہ

(مولانا) محمد یسین راہی مدیر ادارہ تبلیغ اسلام جام پور، ضلع راجن پور، پنجاب۔ موبائل: 0333-8556473

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکول شمالا مارباغ۔ لاہور)

معاف کیے جاتے ہیں۔“

۱۲۴۳ . عن أبي الأحوص قال: قال عبد الله

[هو ابن مسعود]: النوم عند الذكر من

الشيطان، إن شئتم فجر بوا إذا أخذ أحدكم

مضجعه وأراد أن ينام فليذكر الله عز وجل .

”ابوالاحوص کہتے ہیں: حضرت عبداللہ نے کہا: ذکر کے وقت

نیند کا آنا شیطان کی طرف سے ہے۔ اگر تم چاہو تو تجربہ

کرو۔ جب کوئی تم میں سے سونے کے لیے اپنے بستر پر

آئے تو اس کو چاہیے کہ اللہ تعالیٰ کا ذکر کرے۔“

۱۲۴۴ . عن جابر قال: كان النبي ﷺ لا ينام

حتى يقرأ ﴿تبارك﴾ و ﴿آل﴾، تنزيل ﴿

السجدة

”حضرت جابر رضی اللہ عنہ سے روایت ہے کہ رسول اللہ ﷺ اس

وقت تک نہیں سوتے تھے کہ جب تک سورت ”تبارک

الذی“ اور ”آل تنزيل“ سجدہ نہ پڑھ لیتے تھے۔“

۱۲۴۵ . عن أبي هريرة قال: قال رسول الله

ﷺ: ((إذا أوى أحدكم إلى فراشه فليحل

داخله إزاره، فلينفذ بها فراشته، فإنه لا

يدري ما خلف في فراشه، وليضطجع على

شقه الأيمن وليقل: باسمك وضعت جنبي،

فإن احتبست نفسي فارحمها، وإن أرسلتها

فاحفظها بما تحفظ به الصالحين))، أو قال:

۱۲۴۱ . عن أنس قال: كان النبي ﷺ إذا أوى

إلى فراشه قال: ((الحمد لله الذي أطعمنا

وسقانا وكفانا وآوانا، كم ممن لا كافي له ولا

مؤوي .))

حضرت انس رضی اللہ عنہ سے روایت ہے کہ رسول اللہ ﷺ جب

اپنے بستر پر سونے کے لیے تشریف لے جاتے تو یہ دعا

پڑھتے: ”تمام تعریفیں اللہ تعالیٰ کے لیے ہیں جس نے ہم کو

کھلایا، پلایا اور ہمیں کافی ہو گیا اور ہمیں ٹھکانا دیا اور بہت

سے ایسے ہیں جن کا کوئی کفایت کرنے والا نہیں اور جن کا

کوئی ٹھکانہ نہیں۔“

۱۲۴۲ . عن جابر قال: كان رسول الله ﷺ لا

ينام حتى يقرأ: ﴿آل﴾، تنزيل ﴿و﴾ ﴿تبارك﴾

الذي بيده الملك﴾ . وقال أبو الزبير: فهما

تفضلان كل سورة في القرآن بسبعين حسنة،

ومن قرأهما كتب له بهما سبعون حسنة،

ورفع بهما له سبعون درجة، وحط بهما عنه

سبعون خطيئة .

”حضرت جابر رضی اللہ عنہ سے روایت ہے کہ رسول اللہ ﷺ

﴿آل﴾، تنزيل ﴿و﴾ اور ﴿تبارك﴾ الذي بيده الملك﴾

پڑھے بغیر نہیں سوتے تھے۔ ابوالزبیر کہتے ہیں: جو انھیں

پڑھے گا اسے ستر نیکیوں کا ثواب ملے گا اور اس کے ستر

درجے بلند ہوں گے۔ اسی کی وجہ سے اس کے ستر گناہ

((عبادك الصالحين.))

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”جب تم میں سے کوئی اپنے بستر پر آئے تو اس کو چاہیے کہ اپنی چادر کے ایک حصے سے اپنے بستر کو جھاڑ لے کیونکہ وہ نہیں جانتا کہ اس کے بستر پر کیا ہے اور اس کو چاہیے کہ اپنی داہنی کمرٹ پر لیٹتے ہوئے یہ دعا پڑھے: اے اللہ! میں تیرا نام لے کر اپنا پہلو رکھتا ہوں۔ اگر تُو میرے نفس کو قبض کرے تو اس پر رحم فرما اور اگر تُو میرے نفس کو چھوڑ دے، یعنی سونے کے بعد بیدار کر دے تو اس کی حفاظت فرما جیسے کہ صالحین یا کہا کہ اپنے صالح بندوں کی حفاظت کرتے ہیں۔“

۱۲۴۶. عن البراء بن عازب قال: كان النبي صلی اللہ علیہ وسلم إذا أوى إلى فراشه نام على شقه الأيمن ثم قال: ((اللهم وجهت وجهي إليك، وأسلمت نفسي إليك، وألجأت ظهري إليك رهبة ورغبة إليك لا منجى ولا ملجأ منك إلا إليك، أمنت بكتابك الذي أنزلت ونبئت الذي أرسلت)) قال: ((فمن قالهن في ليلة ثم مات مات على الفطرة.))

حضرت براء بن عازب سے روایت ہے کہ رسول اللہ صلی اللہ علیہ وسلم جب بستر پر آتے تھے تو دائیں پہلو پر لیٹتے تھے اور کہتے تھے: ”اے اللہ! میں نے تیری طرف اپنا چہرہ کیا اور اپنے نفس کو تیرے سپرد کیا اور تیرے سامنے اپنی پشت کو جھکایا، تیرے ڈر اور تیری طرف رغبت کے ساتھ، تیرے سوا کوئی جائے امید نہیں اور تیرے سوا کوئی جائے پناہ نہیں۔ میں تیری کتاب پر ایمان لایا جو تو نے اتاری ہے اور تیرے نبی پر ایمان لایا جس کو تو نے بھیجا ہے جو ان کلمات کو پڑھ لے گا پھر اس رات اس کو موت آجائے تو وہ دین فطرت یعنی

اسلام پر مرے گا۔“

۱۲۴۷. عن أبي هريرة قال: كان رسول الله صلی اللہ علیہ وسلم يقول إذا أوى إلى فراشه: ((اللهم رب السموات والأرض، ورب كل شيء، فالق الحب والنوى، منزل التوراة والإنجيل والقرآن، أعوذ بك من شر كل ذي شر أنت آخذ بناصيته، أنت الأول فليس قبلك شيء، وأنت الآخر فليس بعدك شيء، وأنت الباطن فليس دونك شيء، اقض عني الدين واغنني من الفقر.))

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم جب اپنے بستر پر جلوہ افروز ہوتے تو یہ دعا پڑھتے: ”اے پروردگار! آسمانوں اور زمین کے رب اور اے پالنے والے ہر چیز کے! بیجوں اور گھلیوں کو پھاڑ کر پھل پھول پیدا کرنے والے! تورات، انجیل اور قرآن کے نازل کرنے والے! میں تیری پناہ چاہتا ہوں ہر بُرے کی بُرائی سے جن کی پیشانی تیرے ہاتھ میں ہے۔ تُو اوّل ہے، تجھ سے پہلے کچھ نہیں۔ تُو آخر ہے، تیرے بعد کچھ نہیں۔ تُو ظاہر ہے، تیرے اوپر کچھ نہیں۔ تُو باطن ہے، جس کے اندر کچھ نہیں۔ میرا قرض ادا کر دے اور فقر سے مجھے غنا عطا کر دے۔“



دعائے صحت

حافظ بلال (احمد درویش) کی اہلیہ محترمہ گزشتہ دنوں سے علییل ہیں۔ گینٹھیا کا مرض لاحق ہے۔ احباب سے دعائے صحت کی درخواست ہے۔ (ادارہ)

جرعات

مولانا عطاء اللہ حنیف بھوجیانی رحمہ اللہ

علم اسماء الرجال کی تاریخ اتنی واضح، روشن اور بے مثال ہے کہ دنیا کا کوئی مذہب اور دین اس کی مثال پیش نہیں کر سکتا۔ محدثین عظام رحمہم اللہ احادیث روایت کرنے میں جہاں ایک ایک لفظ نقل کرنے میں احتیاط کیا وہاں ایک ایک راوی کے عمل و کردار اور حفاظت و صیانت کا خیال بھی رکھا ہے۔ یہی وجہ ہے کہ صدیاں گزر جانے کے بعد بھی یہ طبقہ حدیث و محدثین پر کوئی ایسی دلیل تو کجا سوء ظن بھی پیدا نہ کر سکا جس سے اس وحی غیر متلو، ان کے خدام کسی تشکیک کی زد میں آسکیں۔ یہ عمل گریز طبقہ ہمیشہ کی طرح ہمارے معاشرے میں اب بھی موجود ہے کہ یہ طبقہ کہیں قرآن حکیم کو عرب کے جاہلی ادب کی ساز پر چڑھاتے ہیں اور کہیں حدیث پاک کو عقل کی عینک سے دیکھتے ہیں۔ ان کی تاریخ دیکھیں تو کہیں یہ مستشرقین کے استشراتی چشمنے سے قرآن و حدیث کا مطالعہ کرتے ہیں اور کہیں قرآن و حدیث کے تراجم سے عمل گریزی کی غیر مطلوب فقہ تراشتے ہیں۔ مولانا رحمہ اللہ کی عقابانی نظر ان کے افکار و نظریات کو پاتال سے نکال کر اہل علم کی خدمت میں پیش کر کے علماء حدیث ان کو دعوت فکری دیتے ہیں۔ آئیے آپ بھی ملاحظہ فرمائیں۔ (احمد شاکر)

اور ”قرآنی معاشرہ“ قائم کرے تو دوسرا دوسری طرح کا اور تیسرا تیسری قسم کا۔

پرویز صاحب کے انکار حدیث کی مہم اسی محور کے گرد گھومتی ہے جس پر حال ہی میں آپ نے ایک مضمون ”اسلام میں قانون سازی“ بھی کتابی شکل میں شائع کیا ہے۔ اور اکتوبر ۱۹۵۷ء میں لاہور آکر ایسا ہی ایک لیکچر بھی داغ دیا ہے۔

اس تنگ و دو کا مقصد یہ ہے کہ قرآن سمجھنے اور اس کو عملی زندگی میں نافذ کرنے کے لیے معیارِ خطا و ثواب و مدارِ حق و باطل سنت نبویہ اور فہم صحابہ و ائمہ دین کی بجائے مغرب کے ڈکٹری نویسیوں اور ان مغرب زدہ صحافیوں کی ”درایت و فہم“ کو قرار دیا جائے۔ ظاہر ہے اگر قرآنی قانون سازی ایسے ہی قرآن فہموں کے ہاتھ دے دی جائے تو قانونی انتشار و اضطراب کے سوا اس کا اور کیا نتیجہ نکل سکتا ہے!

”کرسی اقتدار“ یا ”مرکز ملت“ کے دوسرے محافظ ادارہ ثقافت اسلامیہ لاہور کے خلیفہ عبدالحکیم صاحب عنوان ”تجدید و احیاء“ کے تحت لکھتے ہیں:

”قرآن معدودے چند قوانین پر مشتمل تھا۔ اس کا نہایت اہم حصہ وضع قوانین کے چند بنیادی اصول تھے جو نہایت

جب سے پاکستان کی دستوری فضا میں لاکمیشن کا چرچا ہوا ہے اس کے دانا دشمنوں کا ایک مخصوص اور قلیل طبقہ پُر پُر زے نکال کر میدان میں آ گیا ہے۔ یہ وہ لوگ ہیں جو اس ملک کو کسی اعتبار سے بھی شاید مستحکم دیکھنا پسند نہیں کرتے، اور چاہتے ہیں کہ سیاسی طور پر جس طرح اس کا نظام ڈانواں ڈول اور انگریز بہادر کے کاسہ لیسانِ ازلی و وفا کیشانِ سرمدی کے رحم و کرم پر ہے، اسی طرح قانونی حیثیت سے بھی پاکستان انتشار و اضطراب کے گرداب میں ہمیشہ کے لیے پھنسا رہے۔

چنانچہ ادارہ طلوع اسلام کراچی اور ادارہ ثقافت اسلامیہ لاہور، دونوں اس موقع پر پھر سے سرگرم ہو گئے ہیں۔ دونوں اس ”نقطہ ماسکہ“ پر متفق ہیں کہ دستور پاکستان میں رسول کریم ﷺ کے ارشادات و افعال کو ضابطہ زندگی کی بنیاد (قانونی ماخذ کی حیثیت) ماننے سے ہر صورت روکا جائے، اور اس کی بجائے ”برسر حکومت پارٹی“، جسے یہ لوگ ”مرکز ملت“ کا نام دیتے ہیں، کو یہ اختیار دے دیا جائے کہ وہ باہم گٹھ جوڑ، جس پر ”شورئ“ کا نقاب ڈال دیا گیا ہے، سے قرآن مجید کو حسب ضرورت ”استعمال“ میں لائیں۔ جیسے جیسے ”مرکز ملت“ بدلتے جائیں ویسے ویسے قرآنی استعمالات بھی بدلتے چلے جائیں، یعنی ایک ”مرکز ملت“ ایک طرح کا ”قرآنی نظام صلاۃ و زکاۃ“ تجویز

یعنی قرآن کا ایک بڑا حصہ بھی صرف وقتی تھا، لہذا وہ بھی مستقل قانونی ماخذ بننے کے قابل نہیں۔ اس کی حیثیت بھی محض راہنما اصول کی ہو اور بس۔

ان خوش فہم حضرات پر واضح ہو جانا چاہیے کہ اس فتنے کی ابتدا میں مستشرقین کے اس پھیلانے ہوئے مغالطے سے کہ حدیثیں غیر محفوظ ہیں اور کئی صدیاں عہد نبوی کے بعد وجود میں آئیں، ممکن ہے کچھ لوگ دھوکا کھا گئے ہوں۔ اب ان شاء اللہ ان کا اور ان کے آپ جیسے شاگردوں کا یہ جادو نہیں چل سکے گا۔ حقائق واضح ہو کر اب سامنے آ گئے ہیں اور بہ دلائل و براہین ثابت ہو چکا ہے کہ قرآن وحدیث پر مشتمل جس شریعت کی حفاظت کا اللہ تعالیٰ نے وعدہ فرمایا تھا اسے صحابہ، تابعین، ان کے محدثین کرام و فقہائے عظام کے ذریعے علما عملا وفقہا اس نے پورا فرمایا ہے اور وہ سب مدون و منقح طور پر امت کے پاس موجود ہے، تا کہ امت ہمیشہ کے لیے اسے بنیاد زندگی بنا سکے۔ شیخ الاسلام ابن تیمیہ نے احادیث صحیحین کو قطعی الصیہ قرار دیتے ہوئے کیا خوب فرمایا ہے:

”والله سبحانه وتعالى هو الحفيظ يحفظ هذا الدين كما قال تعالى: ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَفِظُونَ﴾ [الحجر: ۹]“

(منهاج السنة: ۵۹ / ۴)

(ماہنامہ رحیق، جلد: ۲، شمارہ: ۵۔ دسمبر ۱۹۵۷ء)

ضرورت رشتہ

اہل حدیث گھرانوں کے لڑکوں کے لیے کنواری، مطلقہ، بیوہ، خود مختار، سیکنڈ میرج، لیٹ میرج بلا ذات لڑکیوں کے رشتوں کی ضرورت ہے۔

لڑکیوں کے والدین، سرپرست اعتماد کے ساتھ رابطہ کریں۔

انجینئر انور مسرور۔ فون: 0334-9804255

صاف اور بڑے ترقی پسند تھے۔ قرآن کے بعد قانون سازی کا دوسرا ماخذ آنحضرت کے اقوال و افعال تھے۔ یہ ماخذ نہایت غیر یقینی اور بے ترتیب تھا جو چھ یا زائد نسلوں کی زبانی ترسیل و ارسال کے واسطوں سے پہنچا تھا جس کو جہالت، مستقل ذاتی مفادات اور فرقہ واری نزاعات نے مسخ کر دیا تھا۔ اور جو قطعی اور قابل اعتماد معیار عمل قرار نہیں دیا جاسکتا تھا۔“ (ثقافت، ص: ۹، نومبر ۱۹۵۷ء)

آگے چل کر ”متجددین“ کے طبقوں کا ذکر کرتے ہوئے ”در حدیث دیگران“ کے انداز سے لکھتے ہیں:

”آنحضرت ﷺ کے طریقوں اور فیصلوں کا پتہ چلانا دشوار ہے کیونکہ احادیث کا ذخیرہ یکساں اصول پر مبنی نہیں ہے۔ اور صریح اضافہ و الحاق کے علامات ظاہر کرتا ہے۔ اگر یہ تحقیق بھی جائز ہو جائے کہ آنحضرت ﷺ نے کسی خاص موقع پر کسی خاص طرح عمل فرمایا تھا تو اس کو صرف موقتی اہمیت دی جائے گی۔“ (ص: ۱۲، نومبر ۱۹۵۷ء)

خليفة صاحب کا مطلب یہ ہے کہ رسول اللہ ﷺ کی کوئی حدیث محفوظ ہے ہی نہیں، اور ہر حدیث کے ”مسخ“ ہونے اور اس میں ”صریح اضافہ و الحاق“ ہونے کا احتمال قوی ہے۔ لیکن اگر بد قسمتی سے کوئی حدیث ان ”مفاسد“ سے بچ نکلنے میں کامیاب بھی ہو جائے تو وہ صرف اسی زمانے کے لیے آپ ﷺ کا ”خاص عمل“ تھا، یعنی بہر صورت سنت قانونی ماخذ نہیں ہو سکتی۔ رہا قرآن کا ماخذ قانون ہونا تو اس کی جوگت بنے گی اس کی ترجمانی ”متجددین“ کی زبان سے یوں کی گئی ہے:

”قرآن میں جن معاشرتی حالات سے قوانین بحث کرتے ہیں وہ اس وقت کی صورت موجودہ کے لحاظ سے تھے، اس لیے یہ قوانین نہیں بلکہ ان کے پس پردہ جو اساسی اصول کار فرما ہیں وہی مذہب کے ہمیشہ قائم رہنے والے اجزاء ہیں۔“ (ص: ۱۲، نومبر ۱۹۵۷ء)

سابقہ یہودی عالم کے دو سچے خواب

اشیخ عبدالرحمن ضیاء رحمہ اللہ

میں اپنے باپ سے ڈرتا تھا۔ اسی پر کافی مدت گزر گئی حتیٰ کہ سفروں کی وجہ سے میں اپنے باپ سے جدا ہوا اور دور چلا گیا۔ اب میرے لیے ہدایت کا دروازہ کھل چکا تھا۔ اللہ تعالیٰ کی رحمت شامل حال ہوئی کہ یومِ عرفہ کی رات ۹ ذوالحجہ ۵۵۵ھ آذربائیجان کے قدیم صوبہ مراغہ میں میں نے دو خواب دیکھے۔ امام مغربی رحمہ اللہ کے دو خواب دیکھنے کے چار سال بعد انھوں نے یہودیوں کے رد میں ایک ایسی دندان شکن اور لا جواب کتاب بنام ”افحام الیہود“ لکھی، جس میں:

①۔ اپنے اسلام قبول کرنے کا واقعہ بھی لکھا ہے۔

②۔ خواب کی شرعی حیثیت بھی بتائی ہے۔

③۔ قطعی دلائل سے یہودیوں کے مذہب کو باطل کیا ہے۔

④۔ تورات ہی سے نبی ﷺ کی نبوت کو ثابت کیا ہے۔ حسابِ جمل سے بھی آپ ﷺ کا نبی ہونا تورات سے ہی ثابت کیا ہے۔

⑤۔ منظرانہ انداز سے یہودیوں کے دعوؤں کا خوب رد کیا ہے۔

⑥۔ یہ بھی ثابت کیا ہے کہ یہ تورات جو آج یہودیوں کے ہاتھوں میں عام پائی جاتی ہے یہ تورات وہ کتاب قطعاً نہیں ہے جو موسیٰ علیہ السلام پر نازل ہوئی تھی بلکہ یہ ایک عزرائیلی شخص کی لکھی ہوئی تورات ہے جو کہ اللہ تعالیٰ کی صفات سے بھی نابلد تھا۔

⑦۔ پھر نبی ﷺ کے متعلق پادریوں کے جو غلط قسم کے دعوے اور الزامات تھے ان کا مضبوط دلائل سے رد کیا ہے۔

⑧۔ انھوں نے یہ ثابت کیا ہے کہ اس تورات میں انبیاء علیہم السلام کے تقدس کو پامال کر کے ان کی انتہائی توہین کی گئی ہے۔

امام مغربی رحمہ اللہ کی یہ ایک ایسی لا جواب کتاب ہے جس سے امام شہاب الدین قرانی رحمہ اللہ نے اپنی کتاب ”الأجوبة الفاخرة“

امام سؤال بن یحییٰ مغربی چھٹی صدی ہجری کے یہودیوں کے ایک بہت بڑے علامہ تھے۔ ایک یہودی عالم کے بیٹے تھے۔ بچپن ہی سے بڑے غضب کا حافظ تھا۔ اٹھارہ سال کی عمر سے قبل ہی وہ عبرانی زبان میں مہارت حاصل کرنے کے ساتھ ساتھ تورات اور اس کی شروحات میں کمال حاصل کر چکے تھے۔ علاوہ ازیں مشکل ترین عقلی علوم و فنون، مثلاً: ہندسہ و ریاضیات (حساب دیوانی، علم المساحہ، جبر و مقابلہ) معیشت و فلکیات، فلسفہ و منطق اور علوم طب میں اجتہاد کے درجے پر فائز ہو چکے تھے اور علوم عربیہ (نحو و صرف) میں بھی انھیں کمال حاصل تھا، نیز ان علوم عقلیہ کے حصول سے قبل علوم نقلیہ، مثلاً: اخبار و حکایات، نوادرات اور دووین شعراء میں بڑی کتابوں کا مطالعہ کر چکے تھے۔ انھوں نے اسلامی تاریخ اور سیرت و مغازی کی کتب کا بھی مطالعہ کیا تھا۔ ان کتب میں تاریخ طبری قابل ذکر ہے۔ وہ فن بلاغت کے بھی ماہر تھے۔ مغازی و سیرت کی کتب میں جب انھوں نے نبی ﷺ اور آپ ﷺ کے صحابہ کرام رضی اللہ عنہم کی سیرت کا گہرائی کے ساتھ مطالعہ کیا تو دورانِ مطالعہ جب انھیں علم یقین حاصل ہو گیا کہ صحابہ کرام تعداد میں کم ہونے کے باوجود عالم کفر کی بڑی بڑی قوتوں پر غالب آئے، قیصر و کسریٰ عیسائی اور پارسی حکومتوں کو انھوں نے پاش پاش کر دیا، یہودیوں کو ذلیل و رسوا کر دیا۔

جب انھوں نے اللہ تعالیٰ کی سچی کتاب قرآن حکیم کو دیکھا تو انھوں نے یقین کر لیا تھا کہ یہ فی الواقع حقیقی معجزہ ہے اور کلام الہی ہے، کلام انسانی نہیں۔

فرماتے ہیں کہ میں نے نبی ﷺ کی نبوت کو سچا یقین کرنے کے باوجود اسلامی احکام پر عمل شروع نہیں کیا تھا، اس کی وجہ یہ نہیں تھی کہ

”ادھر بیٹھ جائیے تاکہ ہم آپ کو ایک بات بتائیں۔“
چنانچہ میں ان کے سامنے بیٹھ گیا۔ جب میں بیٹھا تو انھوں نے
مجھے وہی کتاب پکڑائی جو ان کے ہاتھ میں تھی اور فرمانے لگے:
”اقرأ ما تجده بين يديك.“
”تیرے سامنے جو الفاظ نظر آرہے ہیں، وہ پڑھ۔“

جب میں نے اس کتاب میں اپنے سامنے کے الفاظ دیکھے تو وہ
تورات کی یہ آیت کریمہ لکھی ہوئی تھی:

”نا بسی اقيم لا هيم مقارب احيهم كما مو خا
ايلا ويشماعو.“ (الاستثناء ۱۸-۱۸)
عربی میں اس کا ترجمہ بنتا ہے:

”نبيا اقيم لهم من وسط اخوتهم مثلك به
فليؤمنوا.“

۱۸۷۰ء میں ناتھر انڈیا بائبل سوسائٹی کی طرف سے چھپنے والی
بائبل میں اس کا اردو ترجمہ اس طرح ہے آیت نمبر (۱۷) سے:
”موسیٰ علیہ السلام نے کہا: اور خداوند نے مجھے کہا کہ انھوں نے
جو کچھ کہا، سو اچھا کہا۔ (۱۸) میں ان کے لیے ان کے
بھائیوں میں سے، تجھ سا ایک نبی برپا کروں گا اور اپنا کلام
اس کے منہ میں ڈالوں گا اور جو کچھ میں اسے فرماؤں گا وہ
سب ان سے کہے گا۔ (۱۹) اور ایسا ہوگا کہ جو کوئی ان باتوں
کو جنھیں وہ میرا نام لے کر کہے گا، نہ سنے گا تو میں اس کا
حساب اس سے لوں گا۔“

یہ دراصل اللہ عزوجل کی موسیٰ علیہ السلام سے ایک مناجات تھی اور میں
اس بات کی خوب معرفت رکھتا تھا کہ یہودی کہتے ہیں کہ یہ آیت
حضرت شموئیل نبی کے متعلق پیشین گوئی ہے کیوں کہ شموئیل علیہ السلام
موسیٰ علیہ السلام کے مثل تھے اور ان کا اس سے مقصد یہ ہے کہ شموئیل لیوی
قبیلہ سے تعلق رکھتے ہیں اور موسیٰ علیہ السلام کا قبیلہ بھی لیوی ہی تھا، لہذا
شموئیل علیہ السلام موسیٰ علیہ السلام کی مثل نبی ہوئے۔

بہر حال جب میں نے اپنے سامنے رکھی ہوئی تورات کی یہ آیت

عن الأسئلة الفاجرة في الرد على اليهود والنصارى
اور حافظ ابن القیم رحمہ اللہ نے اپنی کتاب ”ہدایۃ الحیاری فی
أجوبة اليهود والنصارى“، إغاثة اللہفان“ اور ”أحكام
أهل الذمة“ میں بہت ہی استفادہ کیا ہے۔ ذیل میں امام سموال
کے دونوں خواب ہدیہ قارئین ہیں:

پہلا خواب:

امام سموال بن یحییٰ مغربی رحمہ اللہ (وفات: ۵۷۰ھ) کا پہلا خواب:
فرماتے ہیں کہ میں نے ایک دفعہ ایک خواب دیکھا کہ میں دمشق
کے ایک بہت بڑے جنگل میں ہوں جس کے کونے سرسبز و شاداب
ہیں۔ اس کی دونوں مشرقی جانبوں سے ایک بہت بڑا درخت ظاہر ہو
رہا ہے۔ لوگ اس درخت کی طرف بھاگتے جا رہے ہیں۔ میں نے
کسی سے پوچھا کہ ان لوگوں کو کیا ہوا ہے؟ کیوں بھاگ رہے ہیں؟
کس کی طرف جا رہے ہیں؟ انھوں نے مجھے بتایا کہ اس درخت کے
نیچے اللہ کے نبی حضرت شموئیل علیہ السلام بیٹھے ہوئے ہیں اور یہ لوگ ان کو
سلام کرنے کے لیے بھاگ رہے ہیں۔

یہ سن کر میں انتہائی خوش ہوا، پھر میں نے بھی اس درخت کے
پاس جانے کا ارادہ کر لیا، چنانچہ جب میں وہاں پہنچا تو کیا دیکھتا ہوں
کہ وہاں ایک طاقتور، بھاری بھر کم، انتہائی خوبصورت، باوقار اور نیک
بزرگ بیٹھے ہیں جن کے بال انتہائی سفید اور وہ خود بڑی ہیبت والے
بارعب شخصیت کے مالک ہیں۔ ان کے ہاتھ میں ایک کتاب ہے
جس کا وہ مطالعہ فرما رہے ہیں۔ میں نے انھیں عربی میں سلام کہا:

”السلام عليك يا نبي الله!“

انھوں نے مسکراتے ہوئے میری طرف دیکھا تو انھیں بڑی خوشی
ہوئی، بڑے ہشاش بشاش ہوئے۔ میرے سلام کا جواب دیا:

”وعليك السلام يا شريكنا في الاسم!“

”اے ہمارے نام میں شریک! تجھ پر بھی سلام ہو۔“

پھر فرمانے لگے:

”اجلس لنعرض عليك أمرا.“

کی صراحت ہے کہ ال اسماعیل یعنی عرب کا مسکن اور رہائش فاران ہی ہے۔ دیکھیے پیدائش باب: ۲۱، جملہ: ۲۰۔ اصل الفاظ اس طرح ہیں: ”ویشب بمد نار فاران“

عربی ترجمہ اس کا یہ ہے:

”وأقام في برية فاران .“

اردو میں اس کا ترجمہ یہ ہے:

”اور وہ (یعنی حضرت ابراہیم علیہ السلام) کا بیٹا حضرت اسماعیل

علیہ السلام) فاران کے بیابان میں رہا۔“

پھر فرماتے ہیں کہ سحری کے وقت میں بیدار ہوا تو چراغ اپنی پوری روشنی کے ساتھ جل رہا تھا۔ مجھے سارا خواب یاد تھا، اس میں سے کوئی شے بھی بھولا نہ تھا۔ مجھے معلوم ہو گیا تھا کہ یہ ایک بڑی مہربانی ہوئی ہے اور اس شبہ کو دور کرنے کی ایک نصیحت ہے جو کہ مجھے کلمہ حق کہنے اور اظہار اسلام سے روک رہا تھا، چنانچہ میں نے اس شبہ پر اللہ تعالیٰ سے توبہ اور استغفار کیا اور رسول اللہ ﷺ پر کثرت سے درود پڑھا اور اچھی طرح وضو کیا اور اللہ کے لیے چند رکعات پڑھیں اور اس پر مجھے انتہائی خوشی اور سرور نصیب ہوا کہ میرے لیے ہدایت کھل کر واضح ہوئی، پھر میں بیٹھ کر سوچنے لگا۔ اس کے بعد مجھ پر پھر نیند کا غلبہ ہوا میں دوبار سو گیا۔

دوسرا خواب:

امام سموائل فرماتے ہیں: مجھے ایک اور خواب آیا کہ جیسے میں ایک آباد ہموار راستے پر بیٹھا ہوا ہوں جسے میں پہچانتا نہیں ہوں، اچانک میرے پاس ایک آنے والا آیا جس نے متصوفین کے سے کپڑے پہنے ہوئے تھے اور اس کی وضع قطع فقیرانہ تھی۔ اس نے مجھے سلام نہیں کیا لیکن اس نے مجھے کہا:

”أجبت رسول الله ﷺ .“

”رسول اللہ ﷺ کے پاس چلو۔“

میں نے اس سے ہیبت کھائی لیکن رسول اللہ ﷺ کی ملاقات کے شوق سے انتہائی خوش تھا۔ اس کے ساتھ جانے کے لیے جلدی ہی

پڑھی تو میرے دل میں یہ خیال آیا کہ ہو سکتا ہے کہ شموائل علیہ السلام نے اس بات پر فخر کیا ہے اور خوش ہوئے ہیں کہ اللہ تعالیٰ نے تورات میں ان کا ذکر کیا ہے اور موسیٰ علیہ السلام کو اس کی بشارت دی ہے، چنانچہ میں نے عرض کیا:

”هنيئا لك يا نبي الله ما أخصك الله به من هذه المنزلة .“

”اے اللہ کے نبی! آپ کو اس مرتبہ و مقام پر مبارک ہو جس کے ساتھ اللہ تعالیٰ نے آپ کو مخصوص کیا ہے۔“

جب میں نے انھیں اس خصوصیت کی مبارک پیش کی تو انھوں نے میری طرف غصے سے دیکھا اور فرمانے لگے:

”أو إيسى أراد الله بهذا، يا ذكيا! ما أفادتك إذا البراهين الهندسية؟“

”اے ہوشیار اور تیز ذہن رکھنے والے! کیا اللہ تعالیٰ نے تورات کی اس آیت سے مجھے ہی مراد لیا ہے؟ اگر تو یہی سمجھ رہا ہے تو پھر تو تیری جیومیٹری، یعنی علم ریاضی سے متعلق قاطع اور مضبوط دلائل نے تجھے کوئی فائدہ نہیں دیا۔“

میں نے عرض کیا:

”يا نبي الله! فمن أراد الله بهذا؟“

”اے اللہ کے نبی! اس آیت سے اللہ تعالیٰ نے کون سا نبی مراد لیا ہے (جو بنی اسرائیل کے بھائیوں یعنی بنی اسماعیل کی طرف بھیجتا تھا؟)“

شموائل علیہ السلام نے کہا: اس سے وہی نبی مراد ہے جس کا ذکر تورات کی اس آیت ”هو فيع ميهار فاران“ میں ہے۔

فرماتے ہیں کہ اس کی تفسیر یہ ہے کہ اس میں ایک ایسی نبوت کا اشارہ ہے جس کا نزول فاران پہاڑوں پر ہوگا۔

جب شموائل علیہ السلام نے مجھے بتایا تو میں سمجھ گیا کہ یہ اس آیت سے محمد مصطفیٰ ﷺ کو ہی مراد لے رہے ہیں کیوں کہ وہی فاران یعنی مکہ کے پہاڑوں میں مبعوث ہوئے ہیں کیوں کہ تورات میں اس بات

میں مشغول تھے اور اب اس سے فارغ ہو چکے ہیں اور کوئی دوسرا کام شروع کرنے والے ہیں۔ اسی وقت میں آپ ﷺ کے پاس گیا، میں نے آپ ﷺ کو دیکھا کہ آپ ﷺ نے سفید لباس پہنا ہوا ہے اور آپ ﷺ کی پکڑی نرم سی ہے۔

آپ ﷺ کی گردن مبارک پر ایک سفید چادر ہے۔ آپ ﷺ کا قد مبارک معتدل سا ہے، نہ لمبا نہ چھوٹا، بلند رتبہ، شاندار جسم والے، رنگ بھی آپ ﷺ کا معتدل تھا یعنی سفیدی اور سرخی کے درمیان اور کچھ گندمی۔ آپ ﷺ کی پلکیں اور آنکھیں سیاہ تھیں۔ آپ ﷺ کے بال بھی بڑے خوبصورت معتدل تھے، نہ لمبے، نہ چھوٹے جب میں آپ ﷺ کے پاس پہنچا اور آپ ﷺ کا دیدار کیا تو آپ ﷺ نے میری طرف دیکھا، دیکھ کر مسکرائے اور انتہائی ہشاش بشاش اور خوش ہوئے۔ آپ ﷺ کی ہیبت کی وجہ سے میں حواس باختہ ہو گیا۔ میں نے جو جمع کے لفظ کے ساتھ سلام کہنے کا عزم کیا ہوا تھا وہ نہ کہہ سکا بلکہ مفرد کے لفظ کے ساتھ صرف آپ ہی کے لیے ”السلام علیک یا رسول اللہ ورحمۃ اللہ وبرکاتہ“ کہہ دیا۔ میں نے اپنے دل و دماغ اور نگاہ کو آپ ﷺ کی طرف جمائے رکھا۔ آپ ﷺ نے میرے سلام کے جواب میں کہا:

”وعلیک السلام ورحمۃ اللہ وبرکاتہ۔“

میں نے فوراً اپنا ہاتھ آپ ﷺ کے ہاتھ کی جانب بڑھایا اور آپ ﷺ نے بھی اپنا ہاتھ مبارک میری طرف بڑھایا۔ میں نے آپ ﷺ کا ہاتھ اپنے ہاتھ کے ساتھ پکڑ لیا اور میں نے کہا:

”أشهد أن لا إله إلا الله وأنتك رسول الله۔“

جب میں نے کلمہ پڑھا تو آپ ﷺ انتہائی خوش ہوئے اور فرمایا: ”ہمارے ساتھ غمدان کی طرف جہاد کے لیے جانے کی تیاری کرلو۔“ جب آپ ﷺ نے غمدان کا نام لیا اسی وقت میرے دل میں خیال آیا تھا کہ یہ تو ملک چین کا پایہ تخت، یعنی چین کا دار الحکومت ہے اور واقعاً ابھی تک چین میں اسلام غالب نہیں، اس لیے آپ اس کی طرف بھیج رہے ہیں۔ اور اس سے پہلے میرے مطالعہ میں یہ بات

کھڑا ہو گیا۔ وہ میرے آگے آگے جا رہا تھا اور میں اس کے پیچھے پیچھے تھی کہ وہ ایک بڑے گھر کے دروازے کے پاس پہنچ گیا، اور وہ بھی اس میں داخل ہوا اور اس نے مجھے بھی اپنے ساتھ اس گھر میں داخل کر لیا۔

کیا دیکھتا ہوں کہ گھر کے صحن اور دروازے کے درمیان ایک لمبی ڈیوڑھی تھی، اس میں اندھیرا سا تھا۔ جب میں اس ڈیوڑھی کے اگلے کنارے پر پہنچا اور مجھے اس بات کا علم تھا کہ نبی ﷺ کے ساتھ ملاقات کا وقت آ ہی گیا ہے تو آپ ﷺ کی ملاقات کی وجہ سے مجھ پر انتہائی ہیبت طاری ہوئی لیکن میں آپ ﷺ کی ملاقات اور آپ ﷺ کو سلام کہنے کے لیے تیار ہو رہا تھا اور مجھے یاد آیا کہ میں نے آپ ﷺ کے متعلق یہ بات بھی پڑھی ہوئی تھی کہ آپ ﷺ سے جب کسی جماعت یا مجلس میں ملاقات کی جاتی تھی تو ”السلام علیکم ورحمۃ اللہ وبرکاتہ“ کے الفاظ سے سلام کہا جاتا تھا اور آپ جب اکیلے ہوتے تھے تو السلام علیک یا رسول اللہ ورحمۃ اللہ وبرکاتہ کے ساتھ سلام کہا جاتا تھا میں نے اس بات کا عزم کیا ہوا تھا کہ میں آپ ﷺ کو عام جمع کے الفاظ کے ساتھ سلام کہوں گا تا کہ آپ ﷺ کے ساتھ بیٹھے ہوئے بھی اس میں شریک ہو جائیں، میں نے یہی بہتر سمجھا تھا۔

پھر جب میں نے اس گھر کے صحن کی طرف دیکھا تو اس ڈیوڑھی کے سامنے لوگوں کی ایک لمبی مجلس پاتھی اور ڈیوڑھی میں داخل ہونے والے کی بائیں جانب میں ایک اور مجلس پاتھی اور ان دونوں مجالس میں ایسے مرد تھے جن کی صورتیں اب مجھے یاد نہیں رہیں مگر میں اتنا جانتا ہوں کہ ان میں سے اکثر جوان تھے اور ایسا محسوس ہوتا تھا جیسے وہ کسی سفر کی تیاری کرنے والے ہیں۔

ان میں سے بعض نے تو سفر کے لمبے لباس بھی پہنے ہوئے تھے اور ان کا اسلحہ بھی ان کے قریب ہی تھا۔

اور میں نے رسول اللہ ﷺ کو ان دونوں مجلسوں کے درمیان میں بیٹھے ہوئے دیکھا۔ ایسا محسوس ہوتا تھا کہ آپ ﷺ کسی کام

حرص تھی کہ میں کلمہ حق کا اظہار کر دوں اور دین اسلام میں داخل ہونے کا اعلان کر دوں۔

میں اس وقت آذر بایجان کے شہر مراغہ میں اپنے ایک معزز ساتھی فخر الدین عبدالعزیز بن محمود بن سعد بن علی بن حمید المصطفیٰ رضی اللہ عنہ کے ہاں مہمان ٹھہرا ہوا تھا۔ میں نے اسے بتایا کہ اللہ تعالیٰ نے مجھ سے حجاب دور فرما دیا ہے اور میری راہنمائی کر دی ہے۔ یہ سن کر میرے ساتھ وہ بے حد خوش ہوئے اور کہنے لگے: اللہ گواہ ہے کہ میری ہمیشہ سے یہ تمنا اور آرزو رہی ہے کہ آپ اسلام قبول کر لیں۔ بسا اوقات میں نے قاضی القضاۃ صدر الدین کے ساتھ بھی آپ کے متعلق بات کی ہے۔ اور ہم دونوں ہی آپ کے متعلق کہا کرتے تھے کہ آپ علوم وفنون میں اتنے بڑے ماہر ہیں اور آپ میں بے شمار خوبیاں ہیں لیکن افسوس کہ یہ علوم اور فضائل اسلامی نہیں ہیں۔ اب ہم اس پر اللہ ہی کی تعریف کرتے ہیں کہ جس نے آپ کے دل میں صحیح ہدایت ڈال دی ہے اور آپ کی اصلاح فرما دی ہے اور اس نے آپ کے حق میں ہماری دعا قبول فرمائی ہے۔

میں نے اسے بتایا کہ اسلام کو جو میں نے قبول کیا ہے یہ اللہ تعالیٰ نے میرے دل میں الہام اور سوچ پیدا کی کہ اسلام سچا مذہب ہے اور اس کے سچے ہونے کی عقلی دلیل بھی ہے۔ اور اس کی پکی برہان میں پہلے ہی سے جانتا تھا اور اس کی دلیل تورات میں بھی موجود ہے لیکن میں اس سے پہلے اسلام کا اظہار اس لیے نہیں کرتا تھا کیوں کہ میں اپنے باپ سے ڈرتا تھا اور میں اس کا دل دکھانا پسند نہیں کرتا تھا۔ اب جبکہ میرا یہ شبہ ختم ہو گیا ہے، لہذا آپ اپنا ہاتھ بڑھائیے، میں اب کلمہ شہادت ”أشهد أن لا إله إلا الله، أشهد أن محمدا رسول الله“ پڑھتا ہوں۔

جب میرے ساتھی نے میرا کلمہ شہادت سنا تو اس کی خوشی کی کوئی حد نہ رہی۔ وہ خوشی سے کھڑا ہوا اور جھومنے لگا، حالانکہ اس سے قبل وہ بمشکل ہی کھڑا ہو سکتا تھا اور وہ باہر چلا گیا اور مجھے اپنے آنے تک وہیں بیٹھے رہنے کا کہہ گیا اور اس نے مجھے بہترین لباس دیا۔ میرا

آئی ہوئی تھی کہ چین کی طرف پہنچنے والا قریب ترین راستہ بحر اخضر ہی ہے اور یہ بحر اخضر تمام سمندروں سے زیادہ ہولناک اور سب سے زیادہ خطرناک ہے۔ بہر حال جب میں نے آپ ﷺ کا یہ فرمان سنا تو مجھے اس سمندر میں سوار ہونے سے خوف آیا اور دل میں ہی سوچا کہ حکماء تو سمندروں میں سفر نہیں کیا کرتے تو میں کیسے کروں؟ پھر میں نے فوراً یہ بات کہی:

واہ سبحان اللہ! میں تو اس نبی پر ایمان لے آیا ہوں اور اس کی بیعت کر چکا ہوں، کیا آپ ﷺ مجھے کسی بات کا حکم دیں اور میں نہ مانوں؟ پھر تو میری بیعت بھی کیسی بیعت ہوگی؟

چنانچہ میں نے آپ ﷺ کی بات قبول کرنے کا عزم کر لیا، پھر میرے دل میں یہ خیال آیا کہ جب نبی ﷺ اور آپ ﷺ کے صحابہ خشکی اور سمندر میں میرے ساتھ (سمندر میں سوار ہوں گے) سفر کر رہے ہوں گے تو سفر ہمارے لیے آسان ہو جائے گا۔ میں نے فوراً کہا: اے اللہ کے رسول ﷺ! میں نے آپ ﷺ کی بات سنی اور قبول کی۔ آپ ﷺ نے مجھے دعائے خیر دی، پھر میں وہاں سے نکل آیا۔ اب جب واپس آیا تو ڈیوڑھی میں وہ اندھیرا نہیں تھا جو جاتے وقت دیکھا تھا۔ پھر انھوں نے اسی خواب میں مقام مراغہ صحابہ رضی اللہ عنہم کرام کو دیکھا۔ ان کے سادے لباس اور ان کے سادے سے اسلحے دیکھے، پھر ان صحابہ کرام کی ماضی کی تاریخ کے بارے سوچا کہ کمزور اور فقراء ہونے کے باوجود کس طرح بڑی اور زبردست قیصر و کسری جیسی طاقتوں سے مقابلہ کرتے تھے اور انھیں زیر و مغلوب کر لیتے تھے۔ انہوں نے انہیں دیکھ کر کہا کہ یہی وہ مجاہد اور غازی ہیں، یہی نبی ﷺ کے صحابہ ہیں، میں انہیں کے ساتھ سفر کروں گا اور انہی کی معیت میں جہاد کروں گا۔

فرماتے ہیں کہ یہ منظر دیکھ کر میری آنکھوں سے آنسو جاری تھے۔ میں انتہائی خوش اور مسرور تھا اور صحابہ کرام کی حالت پر رشک کر رہا تھا کہ میری آنکھ کھل گئی۔ اس وقت ابھی صبح روشن نہیں ہوئی تھی۔ میں نے اچھی طرح وضو کیا، پھر فجر کی نماز پڑھی اور میرے دل میں انتہائی

۲: دوسری وجہ یہ ہے کہ میں نے پسند نہیں کیا کہ میرے ان دونوں خوابوں کی خبر میرے کسی ایسے حاسد تک پہنچ جائے جو مجھ سے اس علم و فضل پر حسد کرتا ہے جو اللہ تعالیٰ نے مجھے عطا کیا ہے، پھر وہ ان خوابوں کو ہی مجھ پر طعن و تشنیع کا ذریعہ بنائے گا کہ دیکھو جی! اس شخص نے خواب کی وجہ سے اپنا یہودی مذہب چھوڑ کر اسلام قبول کیا ہے اور اسے جھوٹی خوابوں سے دھوکہ لگا ہے، چنانچہ میں نے اپنی کتاب ”إفحام اليهود“ کے مشہور ہونے تک ان خوابوں کو مخفی ہی رکھا ہے۔

میری یہ کتاب بہت سے لوگوں نے نقل کی اور ایک بڑی جماعت نے یہ مجھ ہی سے پڑھی ہے۔ جب لوگوں کو اس کتاب کے پڑھنے سے معلوم ہو گیا کہ میں نے یہودی مذہب کو قوی دلائل اور قطعی براہین اور حجتوں کی بنا پر چھوڑا ہے تو ان خوابوں کا بھی ذکر کر دیا اور میں نے حصن کیفا سے اپنے باپ کی طرف بھی ایک کتاب لکھ دی تھی جب کہ وہ حلب میں تھا اور اس کتاب میں بھی میں نے ان چند دلائل اور براہین کا ذکر کیا تھا جن کے متعلق میں وثوق سے کہتا ہوں کہ میرا باپ ان کا انکار نہیں کر سکتا تھا اور اس میں ان دلائل و براہین کو باطل کرنے کی قدرت نہیں۔ اور میں نے اسے اپنے دونوں خوابوں کے متعلق بھی بتا دیا تھا میرا باپ میری ملاقات کے لیے موصل کی طرف آیا ہی تھا کہ اسے اچانک ایک مرض لاحق ہو گئی تھی جس کی وجہ سے اس کی موت واقع ہو گئی تھی۔

اب جو شخص میرے ان لکھے ہوئے اوراق کو پڑھتا ہو وہ اب خوب جان لے کہ میرے یہودی مذہب چھوڑنے کا سبب میرے خواب نہیں تھے کیوں کہ عقل مند اور سمجھ دار آدمی براہان اور دلیل کے بغیر صرف خوابوں کی وجہ سے اپنے احوال کے متعلق دھوکا نہیں کھا سکتا۔

میں تو ان خوابوں سے کافی لمبی مدت پہلے ہی سیدنا محمد ﷺ کی نبوت کی حجت، براہین اور دلائل کی معرفت حاصل کر چکا تھا۔ یہ دلائل اور براہین ہی میرے یہودی مذہب چھوڑ کر اسلام میں داخل ہونے کا اصلی سبب ہیں۔ (ص: ۷۲-۷۳)

ساتھی پہلے ہی مسجد کے خطیب کے پاس پہنچ چکا تھا اور خطیب کو جمعہ کا خطبہ میرے مسجد میں آنے تک لیٹ کرنے کا حکم دے چکا تھا۔ وقت بھی تنگ تھا کیوں کہ درزیوں نے ابھی میرا جبہ میرے ساتھی کے کہنے کے مطابق سلائی کرنا تھا، بہت اچھی سواری پر اس نے مجھے سوار کیا اور اپنے خاص ساتھیوں کو میرے آگے آگے تیز چلنے کا حکم دے دیا، چنانچہ میں جامع مسجد کی طرف چلا جبکہ جماعت میرے انتظار میں تھی۔ جب میں آتا ہوا انہیں نظر آیا تو انھوں نے اللہ اکبر کے ساتھ اپنی آوازوں کو بلند کیا اور درود پڑھنے لگے۔ مسجد میں گونج پیدا ہوئی اور ملک الواعظین قاضی صدر الدین ابو بکر محمد بن عبد اللہ بن عبد الرحیم بن لیل نے لوگوں کو وعظ کیا اور مبالغہ کی حد تک میری مدح سرائی کی۔ (دیکھیے إفحام اليهود وقصة إسلام السموأل ورؤيا النبي ﷺ للإمام المهتدي السموأل بن يحيى المغربي، ص: ۶۰-۷۱)

پھر فرماتے ہیں کہ میں نے اس دن کے بعد عید الاضحیٰ کی رات کو یہود کے مذہب کے رد میں پختہ اور مسکت دلائل لکھنے شروع کیے اور ایک کتاب میں جمع کر دیے جس کا نام ”إفحام اليهود“ ہے۔ اس کتاب کو شہرت ہوئی اور بہت سے علاقوں، مثلاً: موصل اور اس کی تحصیلوں، دیار بکر، عراق اور عجم کے علاقے میں میری اس کتاب کے مجھ سے کئی نسخے نقل کیے گئے، پھر اس کے بعد میں نے اپنی اس کتاب میں یہود کے خلاف تورات ہی سے دلائل کی بہت سی فصلیں منظم کیں حتیٰ کہ میری یہ کتاب ایک ایسی نرالی کتاب ثابت ہوئی کہ یہود کے ساتھ مناظرہ کرنے میں مسلمانوں کی طرف سے اس طرح کی کبھی بھی کوئی کتاب نہیں لکھی گئی۔

اور میں نے جو دو خواب دیکھے تھے وہ میں نے چار سال تک کسی کے سامنے ذکر نہیں کیے حتیٰ کہ اپنے اس ساتھی کو بھی نہیں بتائے تھے اور اہل مراغہ میں سے بھی کسی کو نہیں بتائے تھے اور اس کی دو وجہیں ہیں:

۱: پہلی وجہ یہ ہے کہ خواب ان امور میں سے ہے جن پر دلیل کی بنا نہیں رکھی جاتی، اس لیے میں نے اس کو ذکر کرنا پسند نہیں کیا۔ ممکن ہے کہ کسی سننے والے کا دل اسے جھٹلا دے۔

آہ! ڈاکٹر حافظ عبدالرشید اظہر رحمۃ اللہ

حافظ مسعود عبدالرشید اظہر (المركز الاسلامی الحديث جامعہ سعیدہ، خانیوال)

دیتے وقت والد محترم کی صورت آنکھوں میں پھرتی اور خواب میں نظر آتی ہے۔ بے یقینی کی اک عجیب سی کیفیت سے طبیعت دوچار ہے لیکن حقیقت یہ ہے:

”تد مع العین و يحزن القلب ولا نقول إلا ما

یرضی بہ ربنا و انا بفراقک لمحزونون۔“

والد محترم نے نہایت محنت لیکن خاموشی کے ساتھ، بغیر نمود و نمائش کے، اپنے مخلصانہ اور پُر اثر انداز میں لیکن نہایت سادگی کے ساتھ صحیح اصول دعوت کے ذریعے زندگی بھر اور بالخصوص زندگی کے آخری دس سال مسلک اہل حدیث اور محدثین کی مساعی جمیلہ کو نئے انداز میں عامۃ الناس میں متعارف کروایا۔ مسلک اہل حدیث کے تبلیغی و اصلاحی پروگراموں اور مجالس کو اک نئی جہت دی، اک نیا انداز اور طرز خطابت دیا۔ آپ ممبر پر تشریف فرما ہوتے تو مجمع پر سکوت طاری ہو جاتا، ہر کوئی بڑے انہماک کے ساتھ آپ کی طرف متوجہ ہوتا۔

خصوصاً آپ نے درس بخاری کو ایک نئے اور منفرد انداز میں متعارف کروایا۔ جہاں درس بخاری میں علمی عمق ہوتا، وہاں عامۃ الناس کی روح کے لیے غذا بھی ہوتی۔ زندگی کے آخری سالوں میں تو ایسے محسوس ہوتا تھا کہ درس بخاری اور حافظ عبدالرشید دونوں لازم و ملزوم ہو گئے ہیں۔ جہاں بھی درس بخاری ہوتا، آخری حدیث پر درس والد محترم ہی دیا کرتے تھے۔ لیکن کثرت دروس کے باوجود آپ کے ہر درس میں تنوع اور جدت ہوتی، نئے نئے نکات ہوتے اور بڑے طویل درس ارشاد فرمایا کرتے تھے۔ آپ کے دروس سن کر یہ بات واضح ہو جاتی تھی کہ آپ کی نظر حدیث، محدثین اور خصوصاً امام بخاری اور ان کی تصنیف صحیح بخاری پر کتنی عمیق اور تعلق کتنا خاص تھا۔ وہ ہر

۱۷ مارچ ۲۰۱۲ء کی شام میں اسلامیہ یونیورسٹی بہاولپور سے خانیوال کی طرف محو سفر تھا کہ اسلام آباد سے برادر عزیز حافظ سعد عبدالرشید نے والد محترم ڈاکٹر حافظ عبدالرشید اظہر کی شہادت کی المناک خبر سنائی۔ موت بروقت آتی ہے اور ہر وقت آسکتی ہے۔ والد محترم کا ہشاش بشاش، متمسم لیکن باوقار اور بارعب چہرہ، ان کا صحیح و تنومند جسم، ان کا خوب صورت اور دل فریب قد بالا، ان کا شیریں لہجہ اور محبت بھرا مشفقانہ انداز، ہر چیز بجلی کی کوند کی طرح سامنے آئی۔ اور ان کی موت کی خبر کو جھٹلا کر چلی گئی۔ والدہ ماجدہ کو فون کیا، ہمیشہ گان سے رابطہ کی کوشش کی لیکن جواب نہ ارد۔ کچھ قریبی احباب کو فون کر کے گھر جانے کا کہا، وہ گھر پہنچے اور خبر کی تصدیق کی۔ بے اختیار اِنَّا لِلّٰہ و اِنَّا اِلَیْہِ راجعون کے الفاظ زبان سے جاری ہو گئے اور دل کی گہرائی سے یہ دعائیں:

اللهم اغفر له وارحمه ، اللهم لا تحرمنا أجره ولا تضلنا بعده .

مرنا اور جینا ہر انسان کو ہے۔ کون نہیں مرا اور کس نے نہیں مرنا۔ آج وہ رخصت ہوئے ہیں تو کل ہماری باری ہے۔ لیکن بعض اموات ایسی ہوتی ہیں جن کی خبر سن کر زبان گنگ ہو جاتی ہے، دل و دماغ پر سکتہ طاری ہو جاتا ہے، آنسو خشک ہو جاتے ہیں اور اندر ہی اندر گھٹن کا احساس بڑھتا رہتا ہے لیکن بات کر کے دل کی بھڑاس نکالنے اور آنسو بہا کر دماغ کو پرسکون کرنے کو جی نہیں چاہتا۔ کچھ ایسی ہی کیفیت والد محترم کی وفات پر میری ہوئی۔ اس ناگہانی اور غیر متوقع صدمے سے مجھے چُپ سی لگ گئی۔ اگرچہ زبان خاموش تھی لیکن اس دن سے مسلسل سوتے جاگتے، اُٹھتے بیٹھتے، مصلہ نماز اور منبر پر خطبہ

بات دلیل کے ساتھ ارشاد فرماتے تھے۔ حجیت حدیث کے عنوان پر ان کے پاس دلائل وبراہین کا انبار تھا۔

ان کی گفتگو ان کے بحر علمی، ذوق مطالعہ اور وسعت علم کی آئینہ دار ہوتی۔ والد محترم صاحب طرز خطیب، عظیم سکار، جید عالم دین، عظیم محقق، بہترین ادیب، کامیاب استاد تھے۔ وہ بہترین مفسر قرآن، عربی اور اردو میں کامل دسترس رکھنے والے اور اعلیٰ قابلیتوں والی شخصیات میں ان کو گردانا جاتا تھا۔

اللہ تعالیٰ نے انھیں بے پناہ صلاحیتوں اور قابلیتوں سے نوازا تھا جنہیں بہت پہلے ان کے استاد اور متحن مولانا عبدالقادر حلیم زیروی رحمہ اللہ بھانپ گئے تھے۔ ۱۹۶۵ء میں جامعہ سعیدیہ خانیوال کے سالانہ امتحانات کے موقع پر اپنے تاثرات میں لکھتے ہیں:

”تمام طلبہ میں پہلی پوزیشن، یعنی فرسٹ آنے والا لڑکا حافظ عبدالرشید ہے جو خدا داد صلاحیتوں اور قابلیتوں سے مالا مال ہے۔ دعا ہے کہ اللہ تعالیٰ اسے عالم باعمل بنائے اور دین قیم کی صحیح خدمت کی توفیق عطا فرمائے۔ آمین“

یہ ریکارڈ آج بھی مطبوعہ اشتہار کی شکل میں جامعہ سعیدیہ خانیوال کے دفتر میں محفوظ ہے۔

اکثر فرمایا کرتے تھے کہ میرے لیے کسی بھی موضوع پر فی البدیہہ ۵ منٹ سے لے کر ۲۰ گھنٹہ تک مدلل تقریر کرنا کوئی مشکل کام نہیں۔ ان کی زندگی ہمارے لیے سرمایہ افتخار و اعتماد تھی۔

ہم مولائے کریم سے دعا گو ہیں کہ اے اللہ! ہمیں توفیق دے کہ ان کے نقش قدم پر چل کر ہم بھی تیری مغفرت کے مستحق وحق دار بن سکیں۔ اے اللہ! ان کی شہادت کو شرف قبولیت سے نواز، وہ اسی شہادت کے طلب گار تھے، اسی کے لیے دعا گو رہتے تھے۔

خاندانی پس منظر، ولادت:

والد محترم نے ایک تنگ دست اور غریب گھرانے میں آنکھ کھولی، جہاں پڑھنے پڑھانے کا کوئی تصور نہیں تھا۔ دادا مرحوم میاں عبدالعزیز ہندوستان کے ضلع فیروز پورہ تحصیل زیرہ کے گاؤں امین والا سے

ہجرت کر کے عارضی طور پر اپنے سسرال کے ہاں (ضلع بہاولپور کے ایک گاؤں میں) کچھ عرصہ کے لیے قیام پذیر ہوئے۔ بہاولپور قیام کے دوران والد محترم کی پیدائش ہوئی۔ تاریخ پیدائش غیر مصدقہ اوراق کے مطابق یکم فروری ۱۹۵۳ء بنتی ہے۔ بہاولپور قیام کے کچھ عرصہ بعد دادا جان کو ضلع ساہیوال تحصیل چچہ وطنی کے گاؤں ۹۱-۱۷۰ میں چھوٹی سی زمین الاٹ ہوئی تو اپنے خاندان کے ہمراہ وہاں آئے۔ والد محترم نے جب ہوش سنبھالا تو گھر کے حالات بہت ہی فقیرانہ تھے۔ والد محترم بہن بھائیوں میں سب سے چھوٹے تھے۔ والدہ نے نام عبدالرشید رکھا تھا لیکن پکارتی رشید کے نام تھیں۔

ابتدائی تعلیم:

والد محترم خود ہی بیان کرتے ہیں کہ ابتدائی تعلیم میں نے اپنے والد محترم میاں عبدالعزیز مرحوم سے حاصل کی۔ وہ ہی میرے اولین استاذ تھے۔ جو کچھ میں نے ان سے سیکھا وہ کسی بڑے سے بڑے استاد سے بھی نہ سیکھ سکا، حالانکہ وہ بالکل ان پڑھ تھے اور میں بہت کچھ پڑھنے کے باوجود ابھی تک ان کی عادات اور ان کے اوصاف سے بہت دور ہوں۔ وہ اتنے عظیم الشان انسان تھے کہ بیان نہیں جاسکتا۔ کبھی ان کو غصے میں نہیں دیکھا، کبھی ان کے منہ سے گالی نہیں سنی۔ کبھی ان کو کسی سے لڑتے نہیں دیکھا، کبھی کسی سے انتقام لیتے نہیں دیکھا اور ساری زندگی کبھی تیز چلتے نہیں دیکھا۔ وہ ہمیشہ ایک چال چلتے تھے۔ کبھی گھر میں دوبارہ سالن مانگتے نہیں دیکھا، کبھی کسی سے پانی تک نہیں مانگتے تھے۔ کسی نے خود دے دیا تو ٹھیک ہے، ورنہ خود اٹھ کر پی لیتے تھے۔

حفظ قرآن:

گاؤں ہی کے ایک حافظ عبدالغنی رحمہ اللہ جو کہ بینائی سے محروم تھے، ان سے قرآن پاک حفظ کیا۔ دادا جان کا خیال تھا کہ حفظ کے بعد سکول داخل کروائیں گے لیکن اس کی نوبت ہی نہیں آئی۔ جب حفظ سے فارغ ہوئے تو اس وقت تک اردو لکھنے پڑھنے میں اچھی طرح مہارت پیدا کر لی تھی۔ اردو لکھنے پڑھنے میں والد محترم کا کوئی استاذ

نہیں تھا بس شوق اور لگن میں ہی بہت کچھ سیکھ لیا۔
درس نظامی:

حفظ قرآن سے فراغت کے بعد دادا جان نے والد محترم کو جامعہ سعید یہ خانیوال میں داخل کروادیا۔ بانی جامعہ سعید یہ خانیوال مولانا ابوالحسنات علی محمد سعیدی اور مولانا داود مسعود رحمۃ اللہ علیہما (یہ دونوں احباب محدث العصر مولانا شرف الدین محدث دہلوی رحمۃ اللہ علیہ کے شاگرد تھے) سے درس نظامی کی تعلیم حاصل کی۔ خصوصاً مولانا داود مسعود رحمۃ اللہ علیہ سے بہت اُنس اور محبت تھی۔ ان سے بہت استفادہ کیا۔ جامعہ سعید یہ خانیوال میں چار سال تعلیم حاصل کرنے کے بعد مزید تعلیم کے لیے کسی اور جامعہ میں جانے کا ارادہ کیا۔ ابتدا میں جامعہ تعلیم الاسلام ماموں کا نجن بھی گئے لیکن طبیعت مطمئن نہ ہوئی، پھر جامعہ سلفیہ فیصل آباد تشریف لے گئے، وہاں مولانا حافظ عبداللہ بڑھیمالوی رحمۃ اللہ علیہ کا درس سنا۔ خود فرماتے ہیں کہ درس سننے کے بعد میں نے یہ فیصلہ کر لیا کہ مجھے ان سے ضرور پڑھنا ہے۔ حافظ عبداللہ صاحب کی علمیت والد محترم کو جامعہ سلفیہ فیصل آباد لے آئی۔ چار سال حافظ عبداللہ بڑھیمالوی رحمۃ اللہ علیہ سے کسب فیض کیا۔
جامعہ اسلامیہ مدینہ منورہ:

جامعہ سلفیہ فیصل آباد سے فراغت کے بعد مختلف دینی مدارس جن میں جامعہ سعید یہ خانیوال اور جامعہ سلفیہ فیصل آباد بھی شامل ہے درس نظامی کی کلاسوں کو تقریباً چھ سال پڑھایا۔ جب مدینہ یونیورسٹی تعلیم کی بات چلی تو دادا مرحوم نے والد محترم کو مدینہ جانے کی اجازت نہ دی، وہ بیٹے کو اتنی دور بھیجنے پر آمادہ نہ تھے۔ بالآخر چار پانچ سال منت سماجت کے بعد جب دوسری بار موقع میسر آیا تو دادا جان نے جانے کی اجازت مرحمت فرمادی۔ ۱۴۰۰ھ میں مدینہ یونیورسٹی گئے اور ۱۴۰۲ھ میں، جو ۱۹۸۳ء بنتا ہے فارغ ہو کر واپس آ گئے۔

مدینہ یونیورسٹی سے واپسی پر پنجاب یونیورسٹی لاہور سے ایم۔ اے اسلامیات کا امتحان فرسٹ پوزیشن میں پاس کیا۔

بعد ازاں والد محترم نے پی۔ ایچ۔ ڈی کے لیے کاغذات جمع

کروائے۔ پی۔ ایچ۔ ڈی میں آپ کے مقالے کا موضوع برصغیر کی دو تفسیروں کا تقابلی جائزہ تھا۔ ایک حنفی مسلک کی ترجمان قاضی ثناء اللہ پانی پتی کی تفسیر مظہری اور دوسری مسلک اہل حدیث کی ترجمان نواب صدیق حسن خان کی تفسیر فتح البیان تھی۔ یہ دونوں تفسیریں دس دس جلدوں پر مشتمل ہیں۔ بظاہر یہ دونوں تفسیروں کا تقابلی جائزہ ہے لیکن دراصل یہ برصغیر میں مسلک احناف اور مسلک اہل حدیث کے بنیادی علمی اصولوں کا تقابلی جائزہ ہے۔ تقریباً ایک ہزار صفحات پر مشتمل پر عربی زبان میں تحریر کردہ یہ مقالہ ۱۹۹۷ء میں مکمل ہو گیا۔ پانچ سال بعد اس کی رپورٹ آئی اور ۲۰۰۲ء میں صرف ۵ منٹ کے مناقشے کے بعد آپ کو ڈاکٹریٹ کی ڈگری مل گئی۔

اساتذہ کرام:

والد محترم کے اساتذہ میں نمایاں نام درج ذیل ہیں:

دادا مرحوم میاں عبدالعزیز، حافظ عبدالغنی، شیخ الحدیث حضرت مولانا ابوالحسنات علی محمد سعیدی، شیخ الحدیث حضرت العلام مولانا ابوالطیب محمد عطاء اللہ حنیف بھوجیانی، شیخ الحدیث مولانا ثناء اللہ ہوشیار پوری، شیخ الحدیث مولانا حافظ محمد بنیامین ماموں کا نجن، شیخ الحدیث مولانا فاروق احمد راشدی گوجرانوالہ، فضیلۃ الشیخ جابر الجزازی، فضیلۃ الشیخ الادیب عبدالرؤف اللہدی، فضیلۃ الشیخ عبدالحسن بن العباد، شیخ حماد بن محمد الانصاری، شیخ عطیہ بن محمد السالم، شیخ عبدالقادر شبیہ الحمد، ڈاکٹر محمد حمود الوائلی، ڈاکٹر عبدالرزاق بن عبدالحسن العباد، اور پروفیسر ڈاکٹر ظہور احمد اظہر رحمۃ اللہ علیہ۔

تحریری خدمات:

جامعہ سلفیہ فیصل آباد میں دوران تدریس، ادارۃ الحجۃ الاسلامیہ جامعہ سلفیہ کی داخلہ بیل ڈالی اور اس کے سربراہ کی حیثیت سے تصنیفی و تحقیقی خدمات سرانجام دیں۔

① ۱۹۷۰ء میں مولانا سید داود غزنوی رحمۃ اللہ علیہ کے حالات زندگی پر ایک مفصل کتابچہ تحریر فرمایا جو اسی زمانے میں اشاعت پذیر ہوا۔

② ۱۹۷۱ء میں لاہور کے ایک ماہنامہ میں ”دینی مدارس کے

نصاب اور طرز تعلیم پر ایک نظر“ کے عنوان سے تین اقساط میں مفصل مضمون تحریر کیا۔

③ ۱۹۷۳ء میں لاہور ہی سے شائع ہونے والے ماہنامہ محدث میں ”معیشت اور اخلاق کا باہمی تعلق شاہ ولی اللہ کے افکار کی روشنی میں“ کے عنوان سے ایک مقالہ قلمبند کیا جو چودہ اقساط میں شائع ہوا۔

④ ۱۹۷۴ء میں طبقات کتب حدیث، اسانید کتب حدیث اور بعض علمی فوائد اور مصطلحات حدیث پر مشتمل حضرت شاہ عبدالعزیز محدث دہلوی کی فارسی کتاب ”العجالة النافعة“ کو عربی زبان میں منتقل کیا اور عربی میں ہی اس پر حواشی اور تعلیقات تحریر کیں اور پھر اسے شائع کر وایا۔ برصغیر پاک ہند اور بنگلہ دیش کے تمام اساتذہ حدیث کی اسانید کتب حدیث کا مرجع یہی کتاب ہے۔

⑤ ۱۴۰۴ھ میں مدینہ یونیورسٹی کے کلیہ شریعہ سے ڈگری کے حصول کے لیے ایک مقالہ بعنوان ”الاستصلاح فی الشریعة الاسلامیة“ (یعنی شریعت میں اجتہاد کے لیے مصلحت کا بطور دلیل استعمال) لکھا جو ایک سو بڑے صفحات پر مشتمل ہے۔

⑥ ۱۹۸۳ء میں مولانا فتح محمد جالندھری رحمہ اللہ کے ترجمہ و حواشی قرآن کریم ”فتح الحمید“ پر نظر ثانی کی اور بالخصوص آیات صفات کے معانی و مفاہیم کا سلف امت کے عقائد و موقف کی روشنی میں تنقیدی جائزہ لیا اور تنقیح و تصحیح کی جو شائع ہو کر سعودی حکومت کی طرف سے مفت تقسیم ہو چکا ہے اور آج کل نایاب ہے۔

⑦ ۱۹۸۸-۸۷ء میں حکیم الامت شاہ ولی اللہ محدث دہلوی رحمہ اللہ کا فارسی ترجمہ و حاشیہ ”فتح الرحمان“ کا اوّل تا آخر اپنے رفقاء حافظ عبدالحمید ازہر رحمہ اللہ اور قاری نعیم الحق نعیم رحمہ اللہ کے ساتھ مل کر پوری دقیق نظری کے ساتھ سلف صالحین اور خصوصاً شیخ الاسلام ابن تیمیہ رحمہ اللہ کے اصول تفسیر کی روشنی میں جائزہ لیا اور تصحیح کی۔ جو سعودی شہزادے ولید بن طلال کے خصوصی خرچ پر شائع ہو کر مفت تقسیم ہو رہا ہے۔

⑧ مولانا ابوالطیب عطاء اللہ حنیف بھو جیبانی رحمہ اللہ کی سند

حدیث پر تفصیلی مضمون لکھا جس میں رجال سند کے اجمالی حالات پر روشنی ڈالی۔

⑨ مفتی اسلام، شیخ الحدیث والتفسیر حافظ ثناء اللہ مدنی متعنا اللہ بطول حیاتہ کے فتاویٰ ثنائیہ مدنیہ پر ایک طویل مقدمہ بعنوان ”افتاء واجتہاد“ تحریر کیا۔ جو تقریباً ایک سو صفحات پر مشتمل ہے۔

⑩ محدث العصر حافظ محمد گوندلوی رحمہ اللہ کی کتاب ”دوام حدیث“ جلد دوم میں ایک طویل مقدمہ بعنوان ”دین میں حدیث نبوی کا مقام اور اس کی معجزانہ حفاظت“ تحریر کیا۔

متعدد کتب کے اردو تراجم کیے، جن کے نام درج ہیں:
⑪ علامہ شیخ ناصر الدین البانی رحمہ اللہ کی کتاب ”حجیت حدیث“
⑫، ⑬ فضیلة الشيخ محمد بن صالح العثیمین رحمہ اللہ کی کتاب ”عقيدة أهل السنة والجماعة“ اور ”الحجاب“ (جو متعدد بار طبع ہو چکی ہے)۔

⑭ شیخ ابن باز رحمہ اللہ کے رسائل: خطبہ حجة الوداع، مریض کی طہارت کے مسائل اور سجدہ سہو کے احکامات۔
علم و فضل:

عموماً کہا جاتا ہے کہ علم و عمل بہت کم یکجا ہوتے ہیں لیکن والد محترم رحمہ اللہ کی ذات ان کم یاب مثالوں میں سے ایک مثال تھی۔ وہ اپنے وقت کے معروف عالم، عظیم خطیب اور بہترین مربی اور مشفق استاد تھے۔

آپ کی زندگی کے نمایاں امتیازات میں سے ایک امتیاز تمسک بالکتاب والسنۃ بھی تھا۔ محدثین کرام، آئمہ عظام، علم اور اصحاب علم، خصوصاً طلباء علم کا احترام، ان کی قدر شناسی، اساتذہ کی شفقتوں کا اعتراف، محدثین اور مسلک محدثین سے بے پناہ محبت آپ کا طرہ امتیاز تھا۔

اصابت رائے:
والد محترم معاملات کو خوب سمجھتے تھے۔ حیران کن حد تک فریقین کو اپنے فیصلے پر راضی کر لیتے تھے۔ یہی وجہ ہے کہ لوگ بڑے بڑے

۱۹۷۸ء میں سال بھر ”ادارۃ البحوث الاسلامیہ“ جامعہ سلفیہ فیصل آباد کے سربراہ کی حیثیت سے تصنیفی و تحقیقی کام کیا۔
۱۹۸۲ء کے تعلیمی سال میں اورینٹل کالج پنجاب یونیورسٹی لاہور کے شعبہ عربی میں مہمان استاد کی حیثیت سے ایم۔ اے کی کلاسوں کو پڑھایا۔

۱۹۸۷ء میں ”نیشنل انسٹی ٹیوٹ آف پبلک ایڈمنسٹریشن“ (NIPA) لاہور میں ججز کورس میں اصول اجتہاد پر تین درجن کے قریب لیکچرز دیے۔

۱۹۹۰ء میں ملک کی قدیمی درسگاہ اور اپنی مادر علمی جامعہ سعیدیہ خانیوال کا انتظام و انصرام سنبھالا اور اس کی از سر نو تعمیر کا آغاز کیا۔ اور تاحیات اس کے رکیں رہے۔

۱۹۹۵ء میں جامعہ اسلامیہ مدینہ منورہ کی طرف سے منعقدہ تعلیمی و ثقافتی کورس میں جامعہ اسلامیہ مدینہ منورہ کے اساتذہ کے ساتھ ثقافت اسلامیہ پر محاضرات دیے۔

نومبر ۱۹۹۷ء میں نیویارک کی مسلم کمیونٹی کی خصوصی دعوت پر وہاں عظمت مسلم کانفرنس میں شرکت کی اور دو ہفتے اسلام پر لیکچرز دیے۔
۱۹۹۹ء میں سہالہ پولیس کالج میں آفیسر ٹریگ کورس میں انسانی حقوق پر لیکچرز دیے۔

۲۰۰۰ء اور ۲۰۰۱ء میں برطانیہ میں منعقدہ اسلامی کانفرنس میں شرکت کی۔

۲۰۰۲ء میں انڈونیشیا میں ایک بین الاقوامی سیمینار میں شرکت کی اور وہاں مہینا بھر علماء کرام کو حدیث رسول پر اور ردّ قادیانیت پر پُر مغز لیکچرز دیے۔

۲۰۰۵ء میں بحرین کی جماعت کے پُر زور اصرار پر بخاری شریف کی تدریس کے لیے تشریف لے گئے جہاں بحرین کے مشائخ اور طلباء علم نے آپ سے بخاری پڑھی اور سند حدیث حاصل کی۔

کچھ عرصہ فیڈرل شریعت کورٹ اسلام آباد کے فقہی مشیر بھی رہے۔
۲۰۱۱ء میں سعودی حکومت کی خصوصی دعوت پر حج کے موقع پر افتاء

معاملات آپ کے سپرد کر دیا کرتے تھے۔ آپ کے پاس اللہ تعالیٰ کی عطا کردہ سب سے قیمتی متاع فکر رسا اور صائب رائے تھی۔
مسائل اور حوادث میں آپ کی نظر بہت دور تک جا پہنچتی تھی۔ ہر معاملے کو نہایت خوش اسلوبی سے سلجھا لیا کرتے تھے۔ باوجود تواضع و انکساری کے، دین کے معاملے میں مسلک محدثین پر پوری قوت اور غیرت سے جم جایا کرتے تھے۔

اخلاق:

بے حد متواضع تھے۔ نہایت فقیرانہ زندگی بسر کرتے تھے لیکن ہمیشہ اچھا اور صاف ستھرا پہنتے تھے۔ دنیا کی بے ثباتی کا درس دیا کرتے تھے۔ خوش خوراک لیکن قناعت پسند، کبھی کھانے میں عیب نہ نکالتے۔

نہایت عبادت گزار، مرنجاء اور متوازن شخصیت کے مالک تھے۔ تمام مذہبی حلقوں میں احترام کی نگاہ سے دیکھے جاتے تھے۔ اتحاد بین المسلمین کے داعی اور علم بردار تھے۔

منکسر المزاج ہونے کے ساتھ ساتھ انتہائی خوددار، جو حق سمجھتے تھے دو ٹوک الفاظ میں بیان کر دیتے تھے۔ ظاہر و باطن میں یکساں، شفاف طبیعت کے مالک۔ کبھی کسی سے اپنی ذات کے لیے دشمنی نہیں کی۔ کسی کی جائز سفارش کے لیے ہمہ وقت تیار رہتے۔ اللہ تعالیٰ نے آپ کو مقام و مرتبہ اور بے پناہ شہرت عطا کی تھی لیکن اس کے باوجود کبھی کسی عہدے کی طلب نہ کی بلکہ اکثر عہدوں کی پیش کش کو ٹھکرا دیا۔

تبلیغی خدمات:

آپ نے متعدد معروف علماء کو پڑھایا۔ لیکن آپ اپنے آپ کو استاد کہلانے کا مستحق نہیں گردانتے تھے۔ بلکہ فرمایا کرتے تھے کہ اگر کوئی اعتراف کرے تو اس سے دعا کی درخواست ہے۔

۱۹۷۲ء میں جامعہ سلفیہ فیصل آباد سے فراغت کے بعد چھ برس دینی مدارس میں آخری کلاسوں کو حدیث، تفسیر، فقہ اور قواعد کے درس دیے۔

اتحیصل ہیں اور مکتب الدعوة اسلام آباد میں خدمات سرانجام دینے کے ساتھ ساتھ جامع امام نسائی میں خطابت کے فرائض سرانجام دے رہے ہیں۔ ان کے تین بیٹے (عبدالرحمن، عبدالرحیم اور عبدالنور) اور دو بیٹیاں ہیں۔

ان سے چھوٹے داماد حافظ عبدالجلیل شاہ کر جو سرگودھا یونیورسٹی سے M.phil کر رہے ہیں۔ ان کی ایک بیٹی ہے۔ سب سے چھوٹے داماد حافظ عبدالوکیل فہیم جامعہ اسلامیہ مدینہ منورہ کے کلیہ شریعہ میں زیر تعلیم ہیں۔ ان کا بھی ایک بیٹا عبدالہادی ہے۔ والد محترم تمام بچوں سے بہت انس اور پیار کرتے تھے۔

مسلم امہ کے اہم مسائل پر موقف

۱: حلالہ کے مسئلے پر روزنامہ اوصاف کے فورم پر فرماتے ہیں:

حلالہ ایک بدترین معاشرتی خرابی ہے۔ جس کا ارتکاب اسلام جیسے مقدس اور غیرت پر مبنی دین کے نام پر ہو رہا ہے۔ بھارتی حکومت نے ہندو ہونے کے باوجود وہاں اپنی مذہبی رسم ”ستی“ پر سخت پابندی لگا رکھی ہے مگر پاکستان میں حلالہ کے بہانے معزز و محترم اور غیور خواتین کو زندہ دگرور کرنے کا سلسلہ جاری ہے۔

۲: علماء کرام کے وقار پر روزنامہ جنگ کے فورم میں یوں گویا ہیں:

مجھے اس موضوع سے اتفاق نہیں ہے کہ علماء کرام کے وقار اور ان کی اہمیت میں کوئی کمی واقع ہوئی ہے۔ بلکہ میرے خیال میں آزادی کے بعد تو علماء حق کے وقار میں اضافہ ہوا ہے۔ حکومتوں میں شامل ہونے کے باوجود اگر کوئی طبقہ کالے کرتوتوں سے محفوظ رہا ہے تو وہ علماء کرام کا طبقہ ہے۔ مثالیں آپ کے سامنے ہیں۔ ماضی میں سید داود غزنوی، مولانا محمد ذاکر، مفتی محمود اور حال میں مولانا معین الدین لکھوی اور جناب ساجد میر۔ یہ وہ لوگ ہیں کہ جن کا شاید کرپشن کے سلسلے میں ذکر تک نہیں آیا۔

معاشرے میں علماء کرام کی اہمیت اور ان کے وقار کا اندازہ لگانے کے لیے بے ہنگم عوامی پراپیگنڈے سے ہٹ کر اور یورپ زدہ (باقی صفحہ نمبر ۲۶ پر)

و ارشاد کے لیے سعودی عرب تشریف لے گئے جہاں دو ماہ اقامت و ارشاد کا فریضہ سرانجام دیا۔

خاندانی زندگی:

والد محترم کی شادی ۱۹۷۳ء میں اپنے استاذ مولانا ابوالحسنات علی محمد سعیدی رحمہ اللہ کی صاحبزادی سے ہوئی جو ہماری والدہ محترمہ ہیں۔ ہم تین بھائی اور تین بہنیں ہیں۔ ہماری تربیت ہماری والدہ محترمہ نے بڑی جانفشانی اور محنت سے کی۔ ہم سب نے حفظ قرآن کی سعادت اپنی والدہ محترمہ کے پاس حاصل کی۔

میں بھائیوں میں بڑا ہوں۔ میرا نام والد محترم نے اپنے استاد مولانا داود مسعود رحمہ اللہ کے ساتھ عقیدت کی بنا پر مسعود رکھا۔ حفظ قرآن کے بعد جامعہ سلفیہ فیصل آباد سے ثانویہ اور جامعہ لاہور الاسلامیہ کے کلیہ شریعہ سے فراغت کے بعد جامعہ محمد بن سعود الاسلامیہ کے کلیہ اصول الدین میں تعلیم مکمل کی۔ اور آج کل اسلامیہ یونیورسٹی بہاولپور سے پی۔ ایچ۔ ڈی کے لیے مقالے کی تیاری میں مصروف ہوں اور ساتھ ساتھ جامعہ سعیدیہ خانیوال کا انتظام و انصرام سنبھالے ہوئے ہوں اور جامع الحسنات میں خطابت کی ذمہ داری ہے۔ میری شادی خانہ آبادی بانی جامعہ سعیدیہ مولانا ابوالحسنات علی محمد سعیدی رحمہ اللہ کی پوتی کے ساتھ ہوئی۔ اللہ تعالیٰ نے مجھے تین بیٹوں (عبداللہ بن مسعود، عبدالعزیز بن مسعود اور عبدالمعیز بن مسعود) سے نوازا ہے۔

دوسرا بھائی: حافظ محمود اظہر حافظ قرآن ہے اور حال ہی میں جامعہ سعیدیہ خانیوال سے ثانویہ کرنے کے بعد جامعہ اسلامیہ مدینہ منورہ کے معہد اللغة میں زیر تعلیم ہے۔

حافظ سعد اظہر: حافظ قرآن ہے اور کراہٹ یونیورسٹی اسلام آباد سے BBA کر رہے ہیں۔

بہنیں: میری تینوں بہنیں ہمارے تایا، یعنی والد محترم کے بڑے بھائی حافظ عبدالستار رحمہ اللہ کے بیٹوں کے گھر میں ہیں۔

بڑے داماد قاری عبداللطیف ساجد مدینہ یونیورسٹی سے فارغ

رسول اکرم ﷺ کا حسن اخلاق اور ہمارا رویہ

عبدالرحیم بلتستانی

سے ایک دوسرے کے ساتھ بغض اور حسد پیدا ہوتا ہے۔ اور معاشرے میں اس انسان کی قدر و قیمت بالکل نہیں رہتی بلکہ ہر جگہ اس کی برائی کا تذکرہ کیا جاتا ہے۔ ذیل میں اسی کے فضائل کا ہم تذکرہ کریں گے۔ جنت میں لے جانے کا ذریعہ:

حضرت ابو ہریرہ رضی اللہ عنہ سے روایت ہے کہ نبی کریم ﷺ سے سوال کیا گیا:

”أَكْثَرُ مَا يَدْخُلُ الْجَنَّةَ؟“ قال: ((تَقْوَى اللَّهِ، وَحَسَنُ الْخُلُقِ.)) (ترمذی، رقم الحدیث: ۲۰۰۴، مستدرک حاکم: ۴ / ۳۶۰) یعنی جنت میں دخول کا سبب عموماً یہ ہے: اللہ تعالیٰ سے ڈرتے رہنا اور اچھا اخلاق۔“

اچھے اخلاق کا مطلب یہ ہے کہ ایک دوسرے کے ساتھ خوش ہو کر ملنا، اچھی چیز کو خرچ کرنا، لوگوں سے تکلیف دہ چیز کو ہٹا دینا، ایثار کرنا۔ یہ سب چیزیں ہر مسلمان کے اندر پائی جانی ضروری ہیں۔ قیامت کے دن میزان میں بھاری چیز:

حضرت ابو درداء رضی اللہ عنہ سے روایت ہے کہ بے شک رسول اکرم ﷺ نے فرمایا:

((مَا مِنْ شَيْءٍ أَثْقَلَ فِي مِيزَانِ الْمُؤْمِنِ يَوْمَ الْقِيَامَةِ مِنْ خُلُقٍ حَسَنٍ، وَإِنَّ اللَّهَ لَيَبْغِضُ الْفَاحِشَ الْبِذِي.)) (سنن ترمذی، رقم الحدیث: ۲۰۰۲)

”قیامت کے دن مؤمن کی میزان میں سب سے زیادہ

اس بات میں کوئی شک نہیں کہ دنیا میں سارے مذہبوں کی بنیاد اخلاق ہی پر منحصر ہے، چنانچہ تمام انبیاء و مصلحین کی تعلیم یہی ہے کہ سچ بولنا اچھا ہے، جھوٹ بولنا برا ہے۔ اسی طرح انصاف بھلائی ہے۔ ظلم برائی ہے، خیرات نیک ہے، چوری بدی ہے۔ حضرت ابو ہریرہ رضی اللہ عنہ سے روایت ہے، نبی کریم ﷺ نے خود ارشاد فرمایا:

((إِنَّمَا بُعِثْتُ لِأَتَمِّمَ مَكَارِمَ الْأَخْلَاقِ.))

(الأدب المفرد، رقم الحدیث: ۲۷۳)

”میں اس لیے بھیجا گیا ہوں گا کہ اخلاق حسنہ کی تکمیل کروں۔“ کسی انسان میں اچھا اخلاق پایا جانا بہترین صفت ہے کیوں کہ اس صفت کا حامل انبیاء، صدیقین اور صالحین کے درجات کو پالیتا ہے اور صاحب اوصاف کا مقام بھی بڑھ جاتا ہے۔ اس وجہ سے اللہ رب العزت نے نبی کریم ﷺ کے اخلاق و کردار میں تمام اچھے آداب جمع فرمادیے ہیں۔ پھر اللہ تعالیٰ نے نبی کریم ﷺ کے اخلاق کا تذکرہ قرآن مجید میں بیان کرتے ہوئے فرمایا:

﴿وَإِنَّكَ لَعَلَىٰ خُلُقٍ عَظِيمٍ﴾ [القلم: ۴]

”اور بے شک تُو بہت بڑے (عمدہ) اخلاق پر ہے۔“

حافظ صلاح الدین یوسف رحمہ اللہ رقم طراز ہیں:

”اس سے مراد وہ تہذیب و شائستگی، نرمی، شفقت، امانت و صداقت، حلم و کرم اور دلگیر اخلاقی خوبیاں ہیں جس میں آپ ﷺ نبوت سے پہلے بھی ممتاز تھے اور نبوت کے بعد مزید بلندی اور وسعت آئی۔“ (تفسیر احسن البیان)

خوش اخلاقی سے ایک دوسرے کے ساتھ محبت اور الفت پیدا ہوتی ہے۔ اس کے برعکس اگر کوئی بدقسمت اخلاقِ رذیلہ کا حامل ہو تو اس

”کان خلقه القرآن.“ (أبو داود)
 ”آپ ﷺ کا اخلاق قرآن ہی ہے۔“
 مولانا شبلی نعمانی رقم طراز ہیں:

”وہی حامل قرآن کی سیرت میں بصورت عمل تھا۔ اگر غریبوں اور مسکینوں کی امداد و اعانت کا حکم دیا تو پہلے خود فرض کو ادا کیا، خود بھوکے رہے اور دوسروں کو کھلایا۔ اگر آپ ﷺ نے اپنے دشمنوں اور قاتلوں کو معاف کرنے کی نصیحت کی تو پہلے خود اپنے دشمنوں اور قاتلوں کو معاف کیا۔ کھانے میں زہر دینے والوں سے درگزر کیا۔ اپنی ذات کے لیے کسی سے انتقام نہیں لیا۔ آپ ﷺ پر تیر برسائے اور تلواریں چلائیں، مسلح ہو کر بھی کبھی ان پر ہاتھ نہیں اٹھایا۔“

(سیرت النبی: ۲۳۶)

دنیا کے کسی پیغمبر اور بانی دین اپنے پیغمبر یا بانی کی اخلاقیات کو تحدی اور اعلان ساتھ اس کے ہمعصروں کے سامنے پیش نہیں کیا لیکن محمد رسول اللہ ﷺ کے صحیفہ نے سب سے آگے بڑھ کر بلا خوف و خطر اپنے داعی اور مبلغ کی زندگی اخلاقیات کو خود اس کے معاصرین کے سامنے نقد و تبصرہ کے لیے پیش کیا۔ (سیرت النبی: ۲۳۶)

قارئین کرام! اس عظیم صفت اور پاکیزہ خصلت پر غور فرمائیں کہ نبی کریم ﷺ نے یہاں تک فرمایا کہ انسان اچھے اخلاق کی وجہ سے روزہ دار اور قیام اللیل کرنے والے کے درجات پر فائز ہو سکتا ہے۔ اگر کوئی اس مرتبے کو حاصل کر لے تو اس سے زیادہ کون خوش قسمت ہو سکتا ہے؟

ایمان کی تکمیل:

انسان اچھے اخلاق کی وجہ سے کامل مومن بن سکتا ہے۔ حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا:

((أكمل المؤمنين إيماناً أحسنهم خلقاً.))

(مسند أحمد: ۲/ ۲۵۰، أبو داود، رقم الحديث: ۴۶۸۲)

”مومنوں میں سب سے زیادہ کامل ترین مومن وہ ہے جس

بھاری کرنے والی چیز اچھا اخلاق ہے۔ بے شک اللہ تعالیٰ ناراض ہوتا ہے کھلی فحش گوئی سے۔“

اس سے معلوم ہوتا ہے کہ انسان کے اندر اچھے اخلاق کا ہونا بہت زیادہ فیوض و برکات کو سمیٹتا ہے کیوں کہ روز قیامت نیکی کے پلڑے میں اخلاق بہت زیادہ وزنی ہوگا۔
روزہ دار کے درجات کا حصول:

حضرت عائشہ رضی اللہ عنہا سے روایت ہے کہ میں نے رسول اکرم ﷺ سے سنا، آپ ﷺ فرما رہے تھے:

((إن المؤمن ليدرك بحسن خلقه درجة الصائم القائم.)) (سنن أبي دواد، رقم الحديث: ۴۷۹۸)
 ”بے شک مومن اچھے اخلاق کی وجہ سے روزہ دار اور قیام کرنے والے کے درجے تک پہنچ سکتا ہے۔“

اس حدیث میں (درجة الصائم القائم) کا مطلب یہ ہے کہ بہت اعلیٰ درجات پر فائز ہو سکتا ہے۔ جو شخص دن کو روزہ رکھتا ہو اور رات کو قیام کرتا ہو تو اس انسان کے لیے جو مرتبہ، فضیلت اور عظمت حاصل ہوتی ہے یہی فائدہ بندہ مومن کو اچھے اخلاق اپنانے کی وجہ سے حاصل ہو جاتا ہے۔

رسول اکرم ﷺ کے اخلاق عالیہ:

حضرت عبداللہ بن عمرو بن عاص رضی اللہ عنہما سے روایت ہے:
 لم يكن رسول الله ﷺ فاحشاً ولا متفحشاً،
 وكان يقول: ((إن خياركم أحسنكم أخلاقاً.)) (صحيح بخاري، رقم الحديث:

۳۵۵۹، صحيح مسلم، رقم الحديث: ۳۲۲۱)

رسول اکرم ﷺ فحش گو نہیں تھے۔ آپ ﷺ فرمایا کرتے تھے: ”تم میں سے بہترین وہ شخص ہے جس کا اخلاق سب سے اچھا ہو۔“

کسی نے حضرت عائشہ رضی اللہ عنہا سے سوال کیا کہ آپ ﷺ کا اخلاق کیا ہے؟ آپ رضی اللہ عنہا نے فرمایا: کیا تم نے قرآن نہیں پڑھا:

کا اخلاق سب سے زیادہ اچھا ہے۔“
اچھے کلمات زبان سے ادا کرنا:

اگر مسلمان صدق دل سے اچھا لفظ زبان سے ادا کرتا ہے تو اللہ رب العزت اس انسان کی حسنت بڑھا دیتا ہے۔ نبی کریم ﷺ نے فرمایا:

((الكلمة الطيبة صدقة .)) (صحیح بخاری، رقم

الحديث: ۲۸۲۷، صحیح مسلم، رقم الحديث: ۱۰۰۹)

”پاکیزہ کلمہ کہنا بھی صدقہ ہے۔“

یہاں تک آپ ﷺ نے ارشاد فرمایا کہ اگر کوئی مسلمان بھائی کے ساتھ مسکرا کے ملنے سے بھی اس کو ثواب ملتا ہے۔

رسول اکرم ﷺ نے فرمایا:

((وتبسمك في وجه أخيك لك صدقة .))

(ترمذی، رقم الحديث: ۱۹۵۶)

”کسی (مسلمان) بھائی کو مسکرا کر ملنا بھی تیرے لیے صدقہ ہے۔“

بہت زیادہ صفات ایسی ہیں جو اچھے اخلاق کی علامت ہیں، مثلاً: (۱) انسان بہت زیادہ حیا کرنے والا ہو۔ (۲) زبان سے ہمیشہ سچ بولنا۔ (۳) باتیں کم کرنا۔ (۴) بہت زیادہ نیکی کرنے والا۔ (۵) بہت زیادہ صبر کرنے والا۔ (۶) بہت زیادہ شکر گزاری۔ (۷) بردباری کرنے والا۔ (۸) نرمی کرنے والا۔ (۹) شفقت کرنے والا۔ (۱۰) عفت و عصمت۔ (۱۱) اللہ کے لیے محبت کرنے والا۔ (۱۲) اللہ تعالیٰ کے لیے دشمنی کرنے والا۔

ان کے برعکس، مثلاً: (۱) گالی دینا۔ (۲) چغلی کرنا۔ (۳) غیبت کرنا۔ (۴) جلد بازی کرنا۔ (۵) کنجوسی کرنا والا۔ (۶) حسد کرنا۔ (۷) لعن طعن کرنا۔

اس سے انسان کی ذات پر بہت زیادہ بُرا اثر پڑتا ہے، لہذا مسلمانوں کے اندر یہ خامیاں نہیں ہونی چاہئیں۔

اچھے اخلاق کو زائل کرنے والے اسباب:

(۱) تکبر، (۲) بزدلی، (۳) فخر کرنا، (۴) تعجب کرنا، (۵) حسد کرنا، (۶) سرکشی، (۷) ظلم، (۸) حق بات سے اعراض کرنا، (۹) شہرت پسند، (۱۰) حب جاہ، (۱۱) جھوٹ، (۱۲) خیانت، (۱۳) ریاکاری، (۱۴) مکاری، (۱۵) دھوکا بازی، (۱۶) لالچ، (۱۷) سستی و کاہلی، (۱۸) دوسرے مسلمان بھائی کو حقیر جاننا، (۱۹) حق بات کو ٹھکرا دینا، (۲۰) رشتہ داری کو توڑنا۔

میرے مسلمان بھائی! اچھے اخلاق کے بہت زیادہ ذرائع ہیں۔ ان کو انسان اگر اپنانے کی بہت زیادہ کوشش کرے تو اللہ تعالیٰ کے ہاں بھی معزز اور اپنے معاشرے میں بھی معزز بن جاتا ہے اور اس طرح برے اخلاق، یعنی فحش کلام کرنا، غیبت، چغلی، رشتہ داری کو توڑنا اور اس طرح کے رذائل اخلاق سے اپنے آپ کو اور اپنے گھر والوں کو بچا کے رکھنا چاہیے۔

انسان پر تعجب ہے کہ وہ ایک دن میں اپنے چہرے کو کم از کم پانچ مرتبہ دھو کر صاف کرتا ہے لیکن انسان اپنے دل کو کم از کم سال میں ایک مرتبہ بھی صاف نہیں کرتا۔ انسان کے دل میں برائی کی وجہ سے سیاہ دھبہ لگ جاتا ہے۔ نبی کریم ﷺ نے فرمایا:

((إن المؤمن إذا أذنب كانت نكتة سوداء في قلبه ، فإن تاب ونزع واستغفر صقل قلبه فإن زاد زادت فذلك الران الذي ذكره الله في كتابه: ﴿كَلَّا بَلْ رَانَ عَلَىٰ قُلُوبِهِم مَّا كَانُوا يَكْسِبُونَ﴾ (ابن ماجہ، رقم الحديث: ۴۲۴۴)

”جب مومن گناہ کرتا ہے تو اس کے دل میں ایک سیاہ دھبہ پڑ جاتا ہے، پھر اگر توبہ کرے اور آئندہ کے لیے اس سے باز آجائے اور استغفار کرے تو اس کا دل صاف ہو جاتا ہے اور اگر اور زیادہ گناہ کرے تو (سیاہ) دھبہ بڑھتا جاتا ہے، اور یہی وہ ”ران“ (زنگ) ہے جس کا تذکرہ اس آیت میں اللہ نے کیا ہے: ﴿كَلَّا بَلْ رَانَ عَلَىٰ قُلُوبِهِم مَّا كَانُوا

حضرت ابوذر رضی اللہ عنہ سے روایت ہے کہ آپ ﷺ نے مجھ کو وصیت کی:

((اتق الله حيثما كنت وأتبع السيئة الحسنة تمحها وخالق الناس بخلق حسن.))

(مسند أحمد: ۱۵۸/۵)

”تو جہاں کہیں بھی ہے اللہ تعالیٰ سے ڈرتے رہو۔ گناہ کے بعد (فوراً) نیکی کر (تاکہ) گناہ مٹ جائے اور لوگوں سے اچھے اخلاق کے ساتھ میل جو رکھنا۔“

((إن من أحبكم إلى أو أقربكم مني مجلسا يوم القيامة أحسانكم لإخلاقا.)) (ترمذی، رقم

الحديث: ۲۰۱۸، سنن أحمد: ۱۹۴/۴)

”تم میں سب سے زیادہ محبوب اور روز قیامت سب سے زیادہ قریب وہ لوگ ہوں گے جن کے اخلاق سب سے اچھے ہیں۔“

لمحہ فکریہ:

مسلمانوں کے لیے خوش اخلاقی بہت زیادہ ضروری ہے۔ نبی کریم ﷺ اخلاق حسنہ کے انتہائی عروج پر ہونے کے باوجود پھر بھی اللہ تعالیٰ سے التجا فرماتے تھے:

((اللهم كما حسنت خلقي فاحسن خلقي.))

(أحمد: ۶۸/۶)

”اے اللہ! تُو نے جس طرح میری صورت اچھی بنائی ہے، میری سیرت کو بھی اچھا بنا۔“

بقیہ: آہ! ڈاکٹر حافظ عبدالرشید اظہر

دماغوں سے صرف نظر کر کے دانشوروں، عقل مندوں اور باوقار لوگوں کے خیالات و افکار کا جائزہ لیا جائے تو ان میں سے اکثر کو کسی نہ کسی عالم دین کے حلقہ ارادت میں شامل پائیں گے۔ علماء کے بے وقار ہونے کے اسباب کا جائزہ لینے کی بجائے ذرائع ابلاغ بالخصوص اخبارات کو علماء کی صحیح شناخت اجاگر کرنی چاہیے۔ اس میں عوام کی بھلائی اور ملک کی بقا ہے۔

۳: مسلم امہ اور یہودیوں کے اتحاد کے موضوع پر خطاب کرتے ہوئے فرماتے ہیں:

بنی اسرائیل کے کبھی بھی مسلمانوں کے ساتھ اچھے تعلقات نہیں رہے۔ فلسطین پر یہودیوں کا ناجائز قبضہ ہے۔ اسرائیل کی بنیاد ہی غلط ہے۔ اس کے وجود کو تسلیم کرنا کفر ہے۔ دنیا کے حکمران اصولی طور پر مسلمان ہیں، لہذا حکومت پاکستان اسرائیل کو تسلیم نہ کرے۔

۴: اسلامیات کا نصاب تبدیل کرنے کے حوالے سے جنگ فورم میں خیالات کا اظہار کرتے ہوئے فرماتے ہیں:

حکمران اسلامیات کا نصاب تبدیل کر کے ملک کا اسلامی تشخص ختم کرنا چاہتے ہیں۔ اسلامیات کا نصاب تبدیل کرنے سے دوقومی نظریہ ختم ہو جائے گا۔ فیصلے آسمانوں پر ہوتے ہیں۔ پاکستان کا اسلامی تشخص ہر صورت برقرار رہے گا ان شاء اللہ۔

۵: نکاح میں ولی کی شرط پر اپنے موقف کا اظہار کرتے ہوئے فرماتے ہیں:

یہ معاشرتی اقدار کی بقاء و اصلاح کے لیے پیغمبر اسلام کا دیا ہوا سنہرا اصول ہے۔ اسلام نے ولی کے ساتھ ساتھ لڑکی کی رضا مندی کو بھی ضروری قرار دیا ہے۔ اسلام اور پیغمبر اسلام نے ہر معاملے میں انسانی غیرت کی پاسداری کی ہے۔ معاشرتی امور سے متعلقہ تمام احکام میں خاندانی نظام کی بقاء و اصلاح اور اخلاقی اقدار کی پاسداری اسلام کا طرہ امتیاز ہے۔ ولی کے بغیر نکاح کی اجازت بُرائی کے پھیلاؤ اور بدکاری کے لیے چور دروازے ہیں جن سے مادر پدر آزادی اور غیر اخلاقی معاشرہ جنم لیتا ہے۔

مفسر قرآن علامہ الہی بخش شجاع آبادی رحمہ اللہ

عبدالرحیم اظہر الکرمی ڈیروی

ولادت و تعلیم:

مفسر قرآن علامہ الہی بخش ۷-۱۹۰۶ء کو شہر شجاع آباد کے غریب خاندان میں پیدا ہوئے۔ آپ کا تعلق راجپوت گھرانے سے تھا۔ بچپن ہی میں آپ اپنے والدین کی شفقت سے محروم ہو گئے تھے۔ آپ کی غربتی، خستہ حالی اور افلاس کے پیش نظر آپ کے تعلق دار اور رشتہ داروں نے آپ کو کوئی ہنر سیکھنے کی ترغیب دلائی۔ مولانا بھی ایک باشعور اور فطین و ذہین انسان تھے۔ وہ اپنے ارد گرد کے ماحول کو خوب سمجھ رہے تھے۔ اور انھیں حصول تعلیم کا بھی بہت شوق تھا۔ آخر انھوں نے علوم اسلامیہ کے حصول کے لیے شیخ العرب والعجم مولانا عبدالحق محدث ریاستی ثم کی کے پاس احمد پور شرقیہ کے مدرسہ میں پہنچ کر تعلیم کا آغاز کیا۔

ابتدائی کتب اور علم تفسیر و حدیث کی تحصیل کے دوران آپ رحمہ اللہ شجاع آباد واپس آ گئے۔ کچھ دن گزارنے کے بعد آپ چاہ خلیل والا پہنچ گئے۔ اُس دور میں چاہ خلیل والا علوم دین کا مرکز تھا اور یہاں پر مولانا خلیل الرحمن رحمہ اللہ جو اپنے زمانے میں عربی زبان اور منطق کے بہت بڑے ماہر اور علاقے کی نامور علمی و متقی ہستی تھے، اُن سے درس لینا شروع کیا۔ بعد ازاں اُن کے فرزند مولانا عبدالرحمن اور اُن کے شاگردوں میں مولانا صالح محمد کے آگے زانوئے تلمذتہ کیا۔ پھر اسی طرح علم حدیث کے حصول میں مولانا عبدالحق محدث ملتانی کی خدمت میں بھی حاضر ہوئے۔ نیز انھوں نے غزنوی اور وڑی علماء سے استفادہ کیا اور اس کے علاوہ مولانا احمد علی لاہوری کے حلقہ درس قرآن میں بھی شریک ہوئے۔ مولانا بحث و مذاکرہ میں دلچسپی رکھنے کے سبب مولانا غلام مرشد خطیب شاہی مسجد لاہور کے پاس پہنچ کر

بعض اشکال قرآن پر اُن سے تبادلہ خیال کیا اور اسی حوالے سے وہ مولانا حسین احمد وال بھجراں کی خدمت میں بھی پہنچے۔

تدریس و خطابت:

بعد تکمیل تعلیم اپنے علاقہ شجاع آباد کی جامع مسجد اہل حدیث میں خطابت و امامت کے فرائض سرانجام دینا شروع کیے۔ بعد ازاں مختصر عرصہ کے لیے جماعت کے معروف مدرسہ دارالحدیث محمدیہ جلال پور میں ۹ ستمبر ۱۹۳۴ء کو مدرس مقرر ہوئے۔ پھر اُستاد العلماء مولانا سلطان محمود محدث جلال پوری ماہ اکتوبر ۱۹۳۴ء کو اسی مدرسہ میں مدرس مقرر ہوئے۔ بعد میں غازی خاں کی مرکزی جامع مسجد اہل حدیث بلاک نمبر ۱۵ میں امام و خطیب مقرر ہوئے۔ یہ مسجد ۱۹۱۵ء کو شیخ حسام الدین بن شیخ حاجی عبداللہ بن شیخ الہی بخش امرتسری ثم ملتانی ثم الدیروی ڈیرہ غازی خاں شہر جدید میں آ کر مولانا عبدالعزیز واعظ آل انڈیا اہل حدیث کانفرنس اور مولانا عبدالرحمن چنگوانی سے ملاقات کی اور باہمی مشورے سے پلاٹ خرید کر مسجد تعمیر کرائی۔ شیخ حسام نہایت ہی مخلص و ہمدرد اور علماء اسلام سے محبت رکھنے والے تھے۔ ان کی قربانیاں و ہمدردیاں اور مقامی بزرگ علماء اہل حدیث کی خدمات ہمیشہ یاد رکھی جائیں گی۔

انداز خطابت و وعظ:

مولانا شجاع آبادی مرحوم کے وعظ و خطاب کا اپنا ایک مخصوص انداز ہوتا۔ ان کے دو یا تین خطبات جمعۃ المبارک اور چند دروس قرآن راقم کو سننے کا موقع ملا جو انھوں نے بلاک نمبر ۱۵، بلاک چورہٹہ اور مسجد اہل حدیث چاہ چھینے والا جہاں اب مرکز التوحید ہے، میں ارشاد فرمائے تھے۔ اگرچہ وہ کوئی ملک گیر شہرت نہ رکھتے تھے۔

تاہم وہ اپنے حلقہ احباب و محبان اور عوام و خاص سب میں مقبول اور محبوب سمجھے جاتے تھے۔

مولانا شجاع آبادی مرحوم اپنے خطبات و وعظ میں ہمیشہ فکر و تدبیر فی القرآن اور رجوع الی القرآن کی تلقین فرماتے۔ اُن کے انداز بیان میں ایک خاص لطافت تھی۔ وہ الفاظ کے الٹ پھیر سے کام نہیں لیتے تھے بلکہ ہر بات سیدھے سادے انداز میں کہہ دیتے۔ مولانا شجاع آبادی مرحوم فروغی اور سطحی باتوں سے قطع نظر کرتے ہوئے مسائل حیات، حقوق و فرائض اور حقوق العباد کی ذمہ داریاں ادا کرنے کی تعلیم تلقین فرماتے رہتے تھے۔ اُن کا وعظ و خطاب پُر تاثیر ہوتا جس کے سبب سامعین کی آنکھوں سے آنسو جاری ہو جاتے۔ وہ ایک متین اور سنجیدہ انسان تھے۔ وہ رفیق القلب تھے۔ جب کوئی واقعہ یا قصہ بیان فرماتے تو خود بھی روتے اور سامعین کو بھی رلاتے۔ وہ الفاظ کی پیچیدگیوں میں الجھنے سے گریز کرتے۔ جو کچھ بیان کرتے اپنے مخصوص انداز میں بیان کرتے جس کے سننے سے سامعین کی آنکھوں سے خود بخود آنسو جاری ہو جاتے۔ مولانا دنیاوی تصنع، نمود و نمائش اور جاہ و حشمت کی طلب سے بالکل آزاد تھے۔

مسئلہ قتل انبیاء:

استاذ العلماء مولانا محمد رفیق اثری رحمۃ اللہ علیہ اپنی تالیف میں لکھتے ہیں: ”قتل انبیاء کے مسئلے میں بھی وہ (مولانا شجاع آبادی) عام علماء سے منفرد نظریہ رکھتے تھے اور دلائل تقریباً وہی ارشاد فرماتے جو شیخ محترم رحمۃ اللہ علیہ کے نظریات میں ہم ذکر کر آئے ہیں۔

ڈیرہ غازی خان کے ایک جلسے میں جماعت کے ایک معروف اور پسندیدہ نعت گو شاعر مصصام مرحوم نے اپنے مخصوص انداز میں حضرت ایوب کے تذکرے میں کپڑوں کے اُن کے جسم اطہر کو کھانے کا تذکرہ کر دیا تو مولانا فوراً اسٹیج پر آئے اور مصصام سے معذرت کے ساتھ بڑی تفصیل سے واضح کیا کہ یہ بات لوگوں میں معروف ہے مگر کتاب و سنت میں اس کا کہیں ذکر نہیں ہے۔

بالاجمال قرآن مقدس نے ان کے بارے میں جو ارشاد فرمایا ہے وہی امت کی راہنمائی کے لیے کافی ہے، اس لیے اسرائیلیات بیان کرنے کی کیا ضرورت ہے۔ واللہ اعلم بالصواب“

(مولانا سلطان محمود محدث جلال پوری، حیات، خدمات، آثار)

دور ضعیفی:

عمر کے لحاظ سے انسان جسمانی طور پر کمزور ہو جاتا ہے جو قدرت کا اپنا نظام ہے۔ جب مولانا بوجہ ضعیف العمری جسمانی طور پر بہت کمزور ہو گئے اور باہر کے لیے آمد و رفت میں مشکل پیش آنے لگی تو اپنے گھر تک محدود ہو کر رہ گئے۔ حلقہ احباب اور عزیز واقارب ملنے کے لیے گھر پر آ جاتے۔ اُس مجلس احباب میں کبھی قرآنی آیات کی شرح و تفسیر بیان کرنا شروع فرماتے اور اپنے گراں قدر علم سے حاضرین کو نوازتے۔ کبھی مولانا ظفر علی خان کی خطیبانہ سحر آفرینیوں کو بیان کر کے مجلس احباب کو سرشار کرتے اور خود بھی لطف اندوز ہوتے۔ جب مولانا ثناء اللہ امرتسری رحمۃ اللہ علیہ کا ذکر آ جاتا تو جھوم جھوم اٹھتے۔ اُن کے طریق مناظرہ و منطق اور اخلاص کو سراہتے۔ متقدمین و متاخرین کی عظمت احسن انداز میں بیان فرماتے۔ مفسرین میں مولانا آزاد کے بڑے مداح تھے۔

آخری ایام:

مولانا شجاع آبادی مرحوم اخیر عمر میں عرق النساء کی شدید تکلیف اور نچلے دھڑ پر فالج کے حملے کی وجہ سے مستقل چارپائی تک محدود ہو کر رہ گئے اور ثقل سماعت کا عارضہ بھی مزید بڑھ گیا۔ لواحقین نے علاج و معالجہ میں بھی ہمت سے کام لیا۔ لیکن تکلیف میں آئے روز اضافہ ہوتا رہا۔ اس کے باوجود مولانا بھی نہایت صبر و تحمل کا مظاہرہ فرماتے ہوئے قرآن مجید کی تلاوت اور ذکر و اذکار و وظائف میں اپنے آپ کو مصروف رکھتے۔ جب جسمانی نقاہت و کمزوری میں مزید اضافہ ہونے لگا تو خود اٹھنے بیٹھنے سے قاصر ہو گئے تو پھر کسی کا سہارا لے کر بیٹھ جاتے یا لیٹ جاتے۔ ساتھ حاضرین میں سے کسی سے کہتے کہ قرآن کی فلاں آیت میرے ذہن میں چکر لگا رہی تھی۔ دل میں آیا کہ تم آؤ

تو اُس کے متعلق کچھ بتا دوں۔

و باطن بنائے رکھا۔

وفات:

مولانا الہی بخش شجاع آبادی رحمہ اللہ نے ماہ مئی ۱۹۸۹ء میں انتقال فرمایا۔

اللہم اغفر لہ وارحمہ وعافہ واعف عنہ .

مولانا مرحوم استغنا کا پیکر، شریعت کے سانچے میں ڈھلے ہوئے، قدیم وضع قطع کے نہایت مخلص و ہمدرد اور فلاح انسانیت کا جذبہ رکھنے والے اپنے دور کے عامل بالقرآن والسنۃ، ممتاز عالم دین اور مفکر قرآن والسنۃ تھے۔ جنھوں نے تادم زیست دین محمدی کو اپنا ظاہر

ضروری اعلان

جن دوستوں کے پاس شیخ الحدیث حافظ عبدالمنان نور پوری رحمہ اللہ کے خطبات، درس، تقاریر یا ایسا کوئی مواد جو آڈیو کیسٹ یا سی ڈیز کی صورت میں موجود ہو ان کی خدمت میں گزارش ہے کہ وہ جلد از جلد اگر ہو سکے تو ان تقاریر وغیرہ کو تحریری صورت میں نقل کر کے ہمیں پہنچا دیں۔ اگر ایسا ممکن نہ ہو تو مطلوبہ کیسٹ ہم تک پہنچا دیں یا ہم سے رابطہ کر لیں۔ ہم ایسا تمام مواد کتابی صورت میں طبع کرنے کا ارادہ رکھتے ہیں۔ جزاکم اللہ خیراً رابطہ کے لیے: قاری تنویر احمد، مدرس جامعہ محمدیہ، جی ٹی روڈ، کنکنی والا، گوجرانوالہ۔ فون: 0300-0321-8086477

ضرورت رشتہ

بٹی عمر ۲۵ سال، ماہر امور خانہ داری، تعلیم ایم۔ اے ایجوکیشن، سیشل لاء۔ مجسٹریٹ کورس کے لیے برسر روزگار، تعلیم یافتہ اہل حدیث مسلک سے رشتہ مطلوب ہے۔ (ج۔ ح۔ خ۔ فون: 0332-4511688)

11 مئی 2012ء کا

خطبہ جمعۃ المبارک



کنوینئر تحریک دعوت التوحید، پاکستان

مرکزی جامع مسجد اہل حدیث
محلہ امرتسری کمالیہ



انتظامیہ مسجد ہذا

فہرست اردو کتب

محمد عطاء اللہ حنیف لاہوری

دار الدعوة السلفیہ، لاہور

۲۹۷ء ۴۱۹	شاہ ولی اللہ	خدام القرآن، لاہور۔
۸۶۱ ب	البلاغ المبین فی احکام رب العالمین واتباعہ خاتم النبیین، ص: ۱۲۸۔ مکتبہ دین و دانش نسبت روڈ، لاہور۔	۲۹۷ء ۴۲۲ مولانا محمد اعظم صاحب
۲۹۷ء ۴۱۹	حضرت شاہ ولی اللہ صاحب	۲۹۷ء ۴۲۲ معراج مصطفی ﷺ و شب برات، ص: ۲۸۔ مدرسہ تعلیم القرآن جامع مسجد فاروق، گوجرانوالہ۔
۸۶۱ ب	البلاغ المبین فی احکام رب العالمین واتباعہ خاتم النبیین، مترجم: مولانا محمد علی مظفری، ص: ۱۹۱۔ قرآن آسان تحریک، لاہور۔	۲۹۷ء ۴۲۲ محمد بشیر احمد بٹ
۲۹۷ء ۴۱۹	مفتی عبدالرحمن صاحب	ب ۵۷ م معراج دی رات، ص: ۱۶۹۔
۳۴ د	داتا کون؟ ص: ۲۸۔ ادارہ تبلیغ جمعیت اہل حدیث، جام پور، ضلع راجن پور۔	۲۹۷ء ۴۲۲ مولانا سید ابوالحسن علی ندوی
۲۹۷ء ۴۱۸	محمد صالح المنجد	ح ۴۴ م منصب نبوت اور اس کے عالی مقام حاملین، ص: ۲۹۲۔ مجلس تحقیقات و نشریات اسلام، لکھنؤ۔
۳۶۵ ج	اللہ کے ہاں حرام، بندوق کے ہاں آسان، ص: ۱۶۰۔ مترجم: عبدالرشید بن عبدالرحمن، نور اسلام اکیڈمی، لاہور۔	۲۹۷ء ۴۲۲ ابن حزم
ختم نبوت:		ح ۳۳۵ ج عصمت انبیاء، ص: ۹۴۔ ہدایت اللہ ندوی، میاں چنوں
۲۹۷ء ۴۲۲	شیخ الاسلام امام ابن تیمیہ	۲۹۷ء ۴۲۲ محمد بن علی ابن حزم
۱۲۳ ر	روضہ اقدس کی زیارت، مترجم: شیخ محمد صادق خلیل، ص: ۳۳۶، ادارہ الترجمة والتالیف والاشاعت التبلیغ، فیصل آباد۔	ح ۴۳۵ ج عصمت انبیاء، ص: ۱۱۱۔ اہل حدیث اکادمی، لاہور۔
۲۹۷ء ۴۲۲	ڈاکٹر اسرار احمد	۲۹۷ء ۴۲۲ خالد گھر جاکھی
۳۸۷ م	معراج النبی علی صاحبہ الصلاۃ والسلام، ص: ۴۰۔ مرکزی انجمن خدام القرآن، لاہور۔	خ ۱۹ ج اتباع رسول، ص: ۹۶۔ ادارہ احیاء السنہ، گھر جاکھی، گوجرانوالہ۔
۲۹۷ء ۴۲۲	ڈاکٹر اسرار احمد	۲۹۷ء ۴۲۲ علامہ محمد نسیب رفاعی
۳۸۷ ن	نبی کریم ﷺ کا مقصد بعثت، ص: ۶۰۔ مرکزی انجمن	ر ۳۷ ق قل جاء الحق (اردو)، ص: ۴۶۔ عبدالرحمن عزیز اللہ آبادی، رئیس ادارہ امر بالمعروف، قصور۔
		۲۹۷ء ۴۲۲ علامہ پروفیسر ساجد میر
		س ۱۱۷ ش شاتم رسول کی سزا اور معافی۔
		۲۔ عہد نبوت کے پانچ گستاخ، عبدالرشید حنیف، ص: ۳۲۔ ادارہ علوم اسلامی، جھنگ صدر۔

- محمدی اہل حدیث (روٹی والی) نزد اسلامیہ ہائی سکول، گجرات۔
- ۲۹۷ء ۴۲۷ محمد اسماعیل قریشی
- (۴۲۷ ن) ناموس رسول اللہ اور قانون توہین رسالت، ص: ۴۵۸۔
الفیصل ناشران تاجران، لاہور۔
- ۲۹۷ء ۴۲۷ شیخ الاسلام امام ابن تیمیہ
(۱۲۳۳) الصارم المسلول علی شاتم الرسول، مترجم پروفیسر محمد اعجاز
جنجوعہ، ص: ۵۲۷۔ نوریہ رضویہ پبلی کیشنز، لاہور۔
- ۲۹۷ء ۴۲۷ محمد عمار خان ناصر
۹۳۷ ت توہین رسالت کا مسئلہ چند اہم سوالات کا جائزہ،
ص: ۱۱۲۔ مکتبہ امام اہل سنت، جامع مسجد شیرانوالہ باغ،
گوجرانوالہ۔
- ۲۹۷ء ۴۲۷ مولانا احمد رضا خان قادری
(۲۸۱ گ) گستاخ رسول کی سزا، ص: ۳۲۔ انجمن نوری دعوت فکر،
لاہور۔
- ۲۹۷ء ۴۲۷ مولوی امام الدین واعظ پنجابی
(۶۷ خ) خاتم النبیین، ختم نبوت، مع ضمیمہ، ص: ۴۸۔ شیخ غلام
حسین اینڈ سنز، لاہور۔
- ۲۹۷ء ۴۲۷ نور محمد قریشی
ق ۵۱۸ ح حیات مسیح اور ختم نبوت، ص: ۱۳۷۔ انسٹی ٹیوٹ آف
سیرت اسٹڈیز بیت الحکمت، لاہور۔
- ۲۹۷ء ۴۲۷ سید ابوالاعلیٰ مودودی (مجموعہ ۳ کتب)
۹۷۷ م خ ختم نبوت، ص: ۶۴۔ اسلامک پبلی کیشنز، شاہ عالم،
لاہور۔
- ۲۔ فلسفہ اور معجزہ۔ ابوالمحمود مولوی ہدایت اللہ صاحب
سوہدروی، ص: ۹۵۔ اسلامیہ سٹیم پریس، باہتمام مولوی
عبدالرشید۔
- ۳۔ جہاد اعظم کی تیاری۔ صوفی نذیر احمد کاشمیری،

- ۲۹۷ء ۴۲۷ علامہ سعید بن عزیز یوسف زئی
س ۷۳ و وفات الانبیاء، ص: ۴۸۔ کتاب خانہ قرآن وسنت،
نارتھ کراچی۔
- ۲۹۷ء ۴۲۷ محمد صدیق
ص ۵۹ م مسئلہ وفات انبیاء کرام، ص: ۴۴۔ فاروقی کتب خانہ،
لاہور۔
- ۲۹۷ء ۴۲۷ مولوی محمد ظفر الدین
ظ ۲۶ ت تنویر السراج فی ذکر المعراج، ص: ۳۲۔ رضوی
دارالکتب، سرانے سلطان، لنڈا بازار، لاہور۔
- ۲۹۷ء ۴۲۷ شیخ الاسلام حافظ عبداللہ محدث روپڑی
۵۸ ن نور محمدی کی پیدائش، ص: ۶۱۔ محدث روپڑی اکیڈمی،
لاہور۔
- ۲۹۷ء ۴۲۷ عبدالجبار
۲۷ ل اثبات الالہام والبیحہ بادلۃ الکتاب والسنة، ص: ۶۱۔
مطبع مفید، دکن حیدر آباد۔
- ۲۹۷ء ۴۲۷ حافظ محمد ابراہیم میرسیا لکھوٹی
م ۹۰۷ خ عصمت النبی، ص: ۸۔ اخبار اہل حدیث، امرتسر۔
- ۲۹۷ء ۴۲۷ حافظ محمد ابراہیم میرسیا لکھوٹی
م ۹۰۷ س سلم الوصول الی اسرار الرسول، ص: ۴۸۔ وزول
الملائکۃ، ص: ۲۴۔ پناج پریس، شہر سیالکوٹ۔
- ۲۹۷ء ۴۲۷ مولانا محمد منظور صاحب نعمانی
ن ۶۷ ب بوارق الغیب، ص: ۱۳۸۔ کتب خانہ مجیدیہ، ملتان۔
- ۲۹۷ء ۴۲۳ مولانا سعید احمد اکبر آبادی، ایم۔ اے (مجموعہ ۲ کتب)
س ۷۱ و وحی الہی، ص: ۱۹۲۔ ندوۃ المصنفین، دہلی۔
- ۲۔ فہم قرآن، مولانا سعید احمد، ایم۔ اے، ص: ۱۹۹۔
ندوۃ المصنفین، دہلی۔
- ۲۹۷ء ۴۲۳ مولانا عبدالرحمن کیلانی
ک ۹۰۴ خ عقل پرستی اور انکار معجزات، ص: ۳۲۴۔ ناظم جامع مسجد

ص: ۹۵۔

۲۹۷ء ۲۲۸ حبیب الرحمن صدیقی کا مہلوی

ح ۲۷۴ م مہدویت نے اسلام کو کیا دیا؟ ص: ۶۱۔ انجمن اسوۂ

حسنہ، کراچی، پاکستان۔

۲۹۷ء ۲۲۸ عنایت اللہ اثری

ح ۹۶ اصول الاسلام لابل الاسلام، ص: ۳۴۔ انجمن اہل

حدیث، دارالحدیث، گجرات۔

۲۹۷ء ۲۲۸ عبدالرحمن طاہر سورتی (مجموعہ ۲ کتب)

ط ۴۱ ابن مریم اور پرویز، ص: ۸۰۔ المکتبۃ العلمیہ، لاہور۔

۲۔ فضائل الامام من رسائل حجت الاسلام یعنی مکاتبات

حضرت امام محمد الغزالی، امام احمد الغزالی، ص: ۸۸۔ فضل

الدین تاجر کتب قومی کشمیری، لاہور۔

۲۹۷ء ۲۲۸ حضرت مولانا محمد منیر قنواب الدین

ق ۷۱ ظ ظہور امام مہدی، ایک اٹل حقیقت، ص: ۲۲۱۔ مکتبہ کتاب

وسنت، ریحان چیمہ، ضلع سیالکوٹ۔ (تعداد نسخ: ۲)

۲۹۷ء ۲۲۸ قاضی محمد نذیر صاحب

ن ۴۵۳ امام مہدی کا ظہور، ص: ۳۲۔ نظارت اشاعت لٹریچر

صدر انجمن احمدیہ، ربوہ، پاکستان۔

۲۹۷ء ۲۲۸ مولانا عنایت اللہ اثری صاحب

ح ۹۶ عیون زمزم فی میلاد عیسیٰ بن مریم، ص: ۱۸۴۔ یونس

میٹل ورکس، گجرات۔

۲۹۷ء ۲۲۸ مولانا محمد یوسف لدھیانوی

ی ۹۴ ن نزول عیسیٰ چند شہادت کا جواب، ص: ۴۵۔ مرکزی عالمی

مجلس تحفظ ختم نبوت، ملتان۔

۲۹۷ء ۲۲۸ مولانا محمد یوسف لدھیانوی

ی ۹۴ م المہدی واضح پانچ سوالوں کا جواب، ص: ۲۴۔ عالمی

مجلس تحفظ ختم نبوت، ملتان۔

۲۹۷ء ۲۲۸ مولوی محمد اسماعیل شید

۲۲۲ ص صراط مستقیم، ص: ۲۸۵۔ ملک سراج الدین اینڈ سنز، لاہور۔

۲۹۷ء ۲۲۸ مولانا عبدالماجد دریا آبادی

ح ۵۰۷ بشریت انبیاء، ص: ۲۳۲۔ میاں محمد عبداللہ چیمہ، متعلم

جامعہ ابی بکر الاسلامیہ، کراچی۔ (تعداد نسخ: ۲)

۲۹۷ء ۲۳۳ محمد صدیق

ص ۵۹ مسئلہ بشریت انبیاء کرام، ص: ۴۷۔ فاروقی کتب خانہ،

لاہور۔

۲۹۷ء ۲۲۲ ام حمزہ کیلانی

ح ۳۷ لعنت اور رحمت قرآن وحدیث کی روشنی میں، ص: ۹۶۔

حدیث پبلی کیشنز، لاہور۔

۲۹۷ء ۲۲۵ محمد بن صالح المنجد

م ۱۳ ارادہ ہے توبہ کر لوں لیکن، ص: ۷۳۔ دارالکتب والسنة۔

۲۹۷ء ۲۲۵ الدکتور صالح بن غانم السدلان

ص ۳۱ ت توبہ معنی حقیقت، فضیلت و شرائط، ص: ۳۸۔ ادارہ تبلیغ

الاسلام، جام پور۔

۲۹۷ء ۲۲۵ محمد بن صالح المنجد

م ۱۳ ارادہ ہے توبہ کر لوں لیکن، ص: ۸۹۔ نور الاسلام اکیڈمی،

لاہور۔

۲۹۷ء ۲۲۶ محمد جمیل اختر لاہوری

م ۱۸۹ ج جادو، جنات اور نظر بد کا توڑ، ص: ۱۳۶۔ مبشر اکیڈمی، لاہور۔

۲۹۷ء ۲۲۶ عمر سلیمان الاشقر

ج ۲۶۷ جن اور شیاطین کی دنیا، ص: ۴۳۹۔ مکتبہ قدوسیہ، لاہور۔

۲۹۷ء ۲۲۶ عبدالعزیز بن عبداللہ بن باز

ح ۲۲ ج جناتی اور شیطانی چالوں کا توڑ، ص: ۴۰۰۔ دارالابلاغ،

لاہور۔

۲۹۷ء ۲۲۹ الشیخ غازی عزیز مبارکپوری

ح ۷۱ ج جنوں اور شیطانوں کی دنیا، جادو کی حقیقت، ص:

۳۹۵۔ دارالسلام، ریاض۔

مدارس سے اُٹھے

بعد صدیوں کے یہ سالار مدارس سے اُٹھے
مرحبا! صاحبِ تلواریں مدارس سے اُٹھے
روقیں منبر و محراب کی پھر تازہ ہوئیں
غلبہٴ دین کے آثار مدارس سے اُٹھے
جب بھی باطل نے اُچھالا ہے کوئی سافتنہ
بادۂ حق کے یہ نئے خوار مدارس سے اُٹھے
جب کبھی دیر و کلیسا نے بکھیرے کانٹے
دین و ملت کے مددگار مدارس سے اُٹھے
عصمتِ قوم پہ جب ہاتھ کسی نے ڈالا
غیرت کے یہ شاہکار مدارس سے اُٹھے
نظر بد جب بھی اُٹھی ختمِ نبوت کی طرف
جانِ عالم کے پرستار مدارس سے اُٹھے
دستِ گستاخ کو جب کوئی شرارت سوجھی
نورِ قرآن کے وفادار مدارس سے اُٹھے
کوئی بھونکنے کبھی یارانِ پیغمبر کے خلاف
ان کے عصمت کے نگہدار مدارس سے اُٹھے
ہر کڑے وقت میں امت کے تحفظ کے لیے
قافلہٴ حق کے یہ سالار مدارس سے اُٹھے

(انتخاب: قاری محمد حسن سلفی)